

20 ఆగస్టు 2026 - గురువారం - పుటాపా నామ సంవత్సరంరక్షిణ్యాయనం - వర్ష ఋతువుత్రావణ మాసం - శుక్లపక్షంసూర్యోదయం - ఉ. 6:03గూర్జూనయం - సా. 6:35అర్ధిశ్మయి. 9:20 వరకు తరువాత నవమసంవత్సర వారంబృహస్పతి వారంబుక్షత్రంబిశాఖ ఉ. 9:02 వరకుతరువాత అమృతయోగంబంధురై తె. 4:150 వరకుతరణంబిష్టి ఉ. 8:16 వరకుబవ గ. 9:20 వరకువర్జ్యంబి. 1:35 నుండి. 3:22 వరకువర్జ్యంబి. 10:14 నుండి. 11:04 వరకుమ. 3:14 నుండి సా. 4:04 వరకురామూతాలంబి. 1:53 నుండి. 3:27 వరకుయమగంధంబి. 6:03 నుండి. 7:37 వరకుగూర్జూతాలంబి. 9:11 నుండి. 10:45 వరకుబ్రహ్మమూర్తంబి. 4:27 నుండి. 5:15 వరకుఅశ్మత ఘడియలురా. 12:16 నుండి. 2:03 వరకుఅజితే ముహూర్తంబి. 11:54 నుండి. 12:44 వరకుగమనీ: "o" అథగా మరునది రోజున



2047
బ్యాంకింగ్ రోడ్‌మ్యాప్
ప్రతిపాదన

ವ್ಯವಸಾಯ ರುಣಾಲೆ..

తెలంగాణను 2034 నాటికి ఒక శ్రీలీయన్ దాల్ల ఆర్థిక వ్యవస్థగా, 2047 నాటికి మూడు శ్రీలీయన్ దాల్ల ఆర్థిక వ్యవస్థగా తీర్చిదిద్దే లక్ష్య సాధనలో బ్యాంకింగ్, ఆర్థిక రంగాలు కీలక భాగస్వాములుగా మారాలని ఉప ముఖ్యమంత్రి భద్రే వికృతార్ పేర్కొన్నారు. ప్రభుత్వ వ్యవసాయ పాత్రమే ఈ లక్ష్యం సాధ్యం కాదని, భారీ ప్రైవేట్ పెట్టుబడులు, బలమైన ఆర్థిక సంస్థలు, విస్తృత ఆర్థిక వనర్శీలు, విమతృ ఆర్థిక వనరాల సమీకరణ అవసరమని స్పష్టం చేశారు.

అభివృద్ధికి పునాది

భట్టి విక్రమార్క కీలక సూచనలు.. బ్యాంకులు రైతుల వద్దకే వెళ్లాలి
తెలంగాణ రైజింగ్ లక్ష్మాలకు బ్యాంకుల భాగస్వామ్యం

హైదరాబాద్, ఆగస్టు 19: మహాత్మా జ్యోతిరావు ఫూలే ప్రజాభివృద్ధి నిర్వహించిన 50వ రాష్ట్ర స్థాయి బ్యాంకర్ల కమిటీ సమావేశంలో ఆయన పాల్గొని ప్రసంగించారు. తెలంగాణ రైసింగ్-204 7 కేవలం విజన్ పత్రం కాదని, తెలంగాణ ప్రజల తో కుదుర్చుకున్న అభివృద్ధి ఒప్పందమని భట్టి విక్రమార్క అన్నారు. రాష్ట్రాన్ని మూడు డ్రియియన్ దారిలో ఆర్థిక వ్యవస్థగా మార్చాలంటే బ్యాంకింగ్ రంగం కూడా సమాంతరంగా రూపాంతరం చెందాల్సిన అవసరం ఉందని తెలిపారు. భవిష్యత్తు

అవసరాలను దృష్టిలో పెట్టుకుని బ్యాంకుల తమ వ్యాపారాలను రూపొందించుకోవాలని సూచించారు. వ్యవసాయం, గ్రామీణ రంగాల్లో తెలంగాణ ఆర్థిక వ్యవస్థకు వెన్నెముక అని పేర్కొన్న ఉప ముఖ్యమంత్రి, రైతులకు అవసరమైన సమయంలోనే రుణాల అందాలని అన్నారు. అర్బులైన రైతుల రుణాల కోసం బ్యాంకుల మట్టూ తిరగాల్సిన పరిస్థితి ఉండకూడదని, బ్యాంకింగ్ వ్యవస్థే రైతుల వద్దకు వెళ్లాలని స్పష్టం చేశారు. పాడి పరిశ్రమ, మత్స్య రంగం, ఉద్యానవనం,



- హైదరాబాద్, ఆగస్టు 19 :

ఒక చిత్రం వేల మాటలకు సమానమనే భావనను నిజం చేస్తూ ఘోటీగోగపుర్లు తమ కెమెరా ద్వారా అనేక వాస్తవాలను ప్రపంచానికి చూపిస్తున్నారని అన్నారు. ప్రకృతి అండాలు, సామాజిక పరిణామాలు, ప్రజల భావోద్వేగాలు, చారిత్రక సంఘటనలు ఘోటీగోగ్గే ద్వారా చిరస్థాయిగా నిలిచిపోతున్నాయని వివరించారు. ప్రత్యేకించి ఘోటీ జర్నలిస్టులు ప్రజాస్వామ్య వ్యవస్థలో కీలక పాత్ర పోషిస్తున్నారని మాఖ్యమంత్రి అభిప్రాయపడ్డారు. విపత్తులు, ఎన్నికలు, సామాజిక ఉద్యమాలు, ప్రభుత్వ కార్యక్రమాలు వంటి అన్నీ సందర్భాల్లో ప్రజలకు నిజమైన సమాచారాన్ని అందించడంలో ఘోటీ జర్నలిస్టుల కృషి ఎంతో గొప్పదని తెలిపారు. అనేక ప్రమాదకర పరిస్థితుల్లో కూడా (మగతా 2వ పేజీలో)



సింగపూర్ పర్యటనలో నిర్మలా సీతారామన్

మంత్రివర్గ ప్రతినిధి బృందానికి నేతృత్వం
ద్వైపాక్షిక ఆర్థిక సంబంధాలపై సమీక్ష
కొత్త సహకార అవకాశాల అన్వేషణ
కీలక సమావేశాల్లో పాల్గొనిన ముఖ్య కేంద్ర మంత్రి

న్యూఢిల్లీ, ఆగస్టు 19 :

కింద ఆర్థిక, కార్పొరేట్ వ్యవహారాల
మంత్రి నిర్మలా సీతారామన్ నాలుగో భారత్-
-సింగపూర్ మంత్రుల రౌండ్ టేబుల్ సమా
వేశంలో పాల్గొనేందుకు అధికారిక పర్యటన
నిమిత్తం సింగపూర్ కు బయలుదేరారు. ఆగస్టు
19, 20 తేదీల్లో జరిగే ఈ సమావేశంలో
భారత్ ప్రతినిధి బృందానికి ఆమె నాయకత్వం
వహించనున్నారు. రెండు దేశాల మధ్య
వ్యూహాత్మక, ఆర్థిక, (మిగతా 2వ పేజీలో)

విలువలు కోల్పోతున్న విద్యార్థి లోకం..

ప్రిన్సిపల్ హత్య కలవరపెట్టే హెచ్చరిక
 ఏదో తరగతి విద్యార్థుల్లో నిందితులను అనుమానం
 ఉపాధ్యాయురాలి హత్య కేసులో విస్తుపోయే కోణం
 విద్యతో పాటు నైతిక విలువల బోధనపై మరోసారి చర్చ

చదువు మనిషికి జ్ఞానాన్ని ఇవ్వడమే కాదు..
మంచిచెడులను గుర్తించే విచక్షణను, సహనాన్ని, మానవీయ
విలువలను పెంపొందించాలి. కానీ నల్లగొండ జిల్లాలో ఓ
పాఠశాల ప్రిన్సిపల్ హత్య కేసులో వదో తరగతి విద్యార్థులే
నిందితులుగా అనుమానితులుగా బయటకు రావడం
సమాజాన్ని తీవ్రంగా కలవరపెడుతోంది. ఈ ఘటన నిజంగా
విద్యార్థుల ప్రయేమంతోనే జరిగిందని పోలీసు దర్యాప్తులో
తేలితే, పిల్లల్లో పెరుగుతున్న హింసాత్మక ధోరణులు, విలువల
క్రీణతపై కుటుంబాలు, విద్యాసంస్థలు, సమాజం లోతుగా
ఆలోచించాలని అవసరాన్ని ఇది గుర్తుచేస్తోంది.



నల్లగొండ, ఆగస్టు 19 (మన దీపం):నల్లగొండ జిల్లా కొండమల్లేపల్లి మండల కేంద్రంలోని జేబీ కాలనీలో నాగార్జున పబ్లిక్ స్కూల్ ప్రిన్సిపల్ కె. రూపారెడ్డి తన ఇంట్లో హత్యకు గురైన విషయం తెలిసిందే. ఆమె శరీరంపై కత్తిపొట్టు ఉండటంతో పోలీసులు హత్య కేసుగా నమోదు చేసి దర్యాప్తు చేపట్టారు. ఈ కేసును ఛేదించేందుకు జిల్లా ఎస్పీ అదేశాలతో డిఎస్పీ శ్రీనివాసరావు నేతృత్వంలో మూడు ప్రత్యేక బృందాలు రంగంలోకి దిగాయి. సీసీటీవీ దృశ్యాలను పరిశీలించడంతో పాటు పాఠశాల నిబ్బంది, (మగతా 2వ పేజీలో)



రాష్ట్రపతి భవన్‌లో భేటీ

న్యూఢిల్లీ, ఆగస్టు 19 :

సమగ్రత, నిష్పక్షపాత ధోరణి
అవసరమన్న రాష్ట్రపతి
మార్పులకు అనుగుణంగా
ముందుకెళాలని పిలుపు

భారత సమాచార సేవ, భారత గణాంక సేవలకు చెందిన శిక్షణాధికారులు రాష్ట్రపతి ద్రౌపది ముర్ముకు రాష్ట్రపతి భవన్‌లో బుధవారం మర్యాదపూర్వకంగా కలిశారు. ఈ సందర్భంగా వారితో మాట్లాడిన రాష్ట్రపతి, ప్రజాసేవలో ఉన్నత ప్రమాణాలను పాటించి దేశ అభివృద్ధిలో కీలక పాత్ర (**మిగతా 2వ పేజీలో**)

హౌస్ అరెస్టులపై బీఆర్ఎస్కు మంత్రి కౌంటర్

గత పాలనను గుర్తుచేసిన అడ్లూరి.. ప్రజల వద్దకే వస్తున్నామన్న మంత్రి
సమస్యల పరిష్కారమే ప్రభుత్వ ధ్యేయం.. విమర్శలకు ఘాటుగా సమాధానం



నేటి రాజకీయ ఘట్టాలు

మేధుని: పనులు ముందుకు సాగక నిరాశ చెందుతారు. వృధా ఖర్చులు పెరుగుతాయి. ఆకస్మిక ప్రయాణ సూచనలున్నవి. ఆధ్యాత్మిక చింతన పెరుగుతుంది. స్వల్ప అనారోగ్య సమస్యలు బాధిస్తాయి. వ్యాపార, ఉద్యోగాలు నత్తనడకన సాగుతాయి.
వృషభం: సంఘంలో పరిచయాలు పెరుగుతాయి. ఆర్థిక పరిస్థితి అనుకూలిస్తుంది. చేపట్టిన పనులలో పురోగతి సాధిస్తారు. మిత్రుల నుంచి శుభవార్తలు అందుతాయి. వ్యాపారాలు లాభసాటిగా సాగుతాయి. ఉద్యోగాలు సంవృద్ధికరంగా సాగుతాయి. ఇతరులకు సహాయం అందిస్తారు.
మిథునం: చేపట్టిన వ్యవహారాలు సాఫీగా సాగుతాయి. ముఖ్యమైన నిర్ణయాలలో తొందరపాటు నిర్ణయాలు ఇబ్బంది కలిగిస్తాయి. స్థిరాస్తి కొనుగోలు ప్రయత్నాలు ఫలిస్తాయి. దైవ దర్శనాలు చేసుకుంటారు. వ్యాపార, ఉద్యోగాలలో నూతన ప్రోత్సాహకాలు అందుతాయి. సంతానం విద్యా విషయాలు అనుకూలిస్తాయి.
కర్కాటకం: చేపట్టిన పనులలో ప్రతిబంధకాలు తప్పవు. బుణ్ణదాతల నుండి ఒత్తిడి పెరుగుతుంది. దూరప్రయాణాలు వాయిదా వెయ్యడం మంచిది. ఆరోగ్య విషయంలో జాగ్రత్త వహించాలి. వ్యాపారాలు, ఉద్యోగాలలో నిరుత్సాహ వాతావరణం ఉంటుంది. బంధు మిత్రులతో జాగ్రత్తగా వ్యవహరించాలి.
సింహం: ముఖ్యమైన వ్యవహారాలు ముందుకు సాగక చికాకులు పెరుగుతాయి. దూర ప్రయాణాలు వాయిదా పడతాయి. దీర్ఘకాలిక ఆరోగ్య సమస్యలు బాధిస్తాయి. చేపట్టిన పనులలో శ్రమాధిక్యత పెరుగుతుంది. సోదరులతో కలహం సూచనలు ఉన్నవి. వ్యాపారాలు, ఉద్యోగాలలో కొంత గందరగోళం ఉంటుంది.
కన్య: నూతన మిత్రుల పరిచయాలు లాభసాటిగా సాగుతాయి. దూరపు బంధువుల నుండి శుభకార్య ఆహ్వానాలు అందుతాయి. నూతన వాహనాలు కొనుగోలు చేస్తారు. దైవ కార్యక్రమాల్లో పాల్గొంటారు. స్థిరాస్తి కొనుగోలు విషయంలో ఉన్న అంశాలు తొలగి, అనుకూల పరిస్థితులు ఏర్పడతాయి. వ్యాపారాలు, ఉద్యోగాలు అనుకూలిస్తాయి.
తుల: సమాజంలో ప్రముఖులతో పరిచయాలు పెరుగుతాయి. ఇంటా బయట ఆశ్చర్యకరమైన సంఘటనలు ఎదురవుతాయి. విలువైన వస్తువులు కొనుగోలు చేస్తారు. నిరుద్యోగులకు నూతన అవకాశాలు లభిస్తాయి. వ్యాపారాలు, ఉద్యోగాలలో అధికారులతో వివాదాలు పరిష్కారమవుతాయి.
వృశ్చికం: వ్యయ ప్రయాసలతో కొన్ని పనులు పూర్తి చేస్తారు. బంధువులతో ఊహించిన వివాదాలు కలుగుతాయి. ఆరోగ్యపరంగా కొంత ఇబ్బంది తప్పదు. ప్రయాణాలలో మార్గ అవరోధాలు కలుగుతాయి. దైవ కార్యక్రమాలలో పాల్గొంటారు. వ్యాపారాలు కొంత మందగిస్తాయి.
ధనస్సు: ఆర్థిక లావాదేవీలు నిరుత్సాహ పరుస్తాయి. దూర బంధువులతో వివాదాలు కలుగుతాయి. చేపట్టిన పనులు మందకొడిగా సాగుతాయి. మిత్రులతో దైవ సేవా కార్యక్రమాలలో పాల్గొంటారు. వృత్తి, ఉద్యోగాలలో కొద్దిపాటి చికాకులు తప్పవు. వ్యాపారాలు అంతంత మాత్రంగా సాగుతాయి.
మకరం: నూతన కార్యక్రమాలు ప్రారంభిస్తారు. గృహ నిర్మాణ ఆలోచనలు కార్యరూపం దాలుస్తాయి. విద్యార్థుల పాటి పరీక్షలలో విజయం సాధిస్తారు. ఆకస్మిక ధనప్రాప్తి కలుగుతుంది. వ్యాపారాలు, ఉద్యోగాలు మరింత ఉత్సాహవంతంగా సాగుతాయి. కుటుంబ సభ్యులతో వివాదాలు పరిష్కారమవుతాయి.
కుంభం: ముఖ్యమైన వ్యవహారాలలో అవాంతరాలు తప్పవు. ఆకస్మిక ప్రయాణ సూచనలు ఉన్నవి. వృధా ఖర్చుల విషయంలో పునరాలోచన చేయాలి. కుటుంబ సభ్యులతో మాట పట్టింపులు ఉంటాయి. ఆధ్యాత్మిక చింతన పెరుగుతుంది. వ్యాపారాలు, ఉద్యోగాలలో ఊహించిన సమస్యలు చోటుచేసుకుంటాయి.
మీనం: చేపట్టిన పనులను మరింత ఉత్సాహంగా పూర్తి చేస్తారు. ఆర్థిక వ్యవహారాలు ఆశాజనకంగా సాగుతాయి. కుటుంబ వ్యవహారాలలో కీలక నిర్ణయాలు తీసుకుంటారు. ఆవుల నుండి అరుదైన ఆహ్వానాలు అందుతాయి. స్థిరాస్తి క్రయ విక్రయాలలో లాభాలు అందుతాయి. ఉద్యోగ వాతావరణం అనుకూలంగా ఉంటుంది.



రాష్ట్రపతి భవన్‌లో భేటీ

(మొదటి పేజీ తరువాయి) పోషించాలని సూచించారు. సాంకేతికత, మాధ్యమాలు, ఆర్థిక వ్యవస్థ, ప్రజా విధానాల ప్రపంచం వేగంగా మారుతోందని రాష్ట్రపతి పేర్కొన్నారు. ఈ మార్పులకు అనుగుణంగా అధికారులు తమ నైపుణ్యాలను నిరంతరం పెంపొందించుకోవాలని, సమాజ అవసరాలను అర్థం చేసుకుని నిర్ణయాలు తీసుకోవాలని సూచించారు. అధికారులు తీసుకునే ప్రతి నిర్ణయం ప్రజల జీవితాలపై ప్రభావం చూపుతుందని రాష్ట్రపతి చెప్పారు. అందువల్ల నిర్ణయాలు తీసుకునే సమయం	లో వివేకంతో వ్యవహరించాలని, విధుల నిర్వహణలో మానవీయ దృక్పథాన్ని ప్రదర్శించాలని ఆమె సూచించారు. ప్రభుత్వ సేవలో నిజాయితీ, పారదర్శకత, సమగ్రత అత్యంత కీలకమని రాష్ట్రపతి ద్రౌపది ముర్ము పేర్కొన్నారు. ఎలాంటి పరిస్థితుల్లోనూ నైతిక విలువలను వదులుకోకుండా పనిచేయాలని, ప్రజల విశ్వాసాన్ని నిలబెట్టే విధంగా వ్యవహరించాలని కోరారు. అధికారులకు అప్పగించిన అధికారాలతో పాటు గొప్ప బాధ్యత కూడా ఉంటుందని రాష్ట్రపతి గుర్తుచేశారు. ప్రజలకు న్యాయంగా, వినయంగా,	అంకితభావంతో సేవలు అందించాల్సిన బాధ్యత ప్రతి అధికారిపై ఉందని ఆమె అన్నారు. ప్రజల సంక్షేమమే తమ విధుల కేంద్రబిందువుగా ఉండాలని సూచించారు. దేశ నిర్మాణంలో యువ అధికారుల పాత్ర ఎంతో ముఖ్యమని రాష్ట్రపతి పేర్కొన్నారు. ప్రజాసేవను ధ్యేయంగా తీసుకుని బాధ్యతాయుతంగా పనిచేస్తే దేశ పురోగతికి మరింత తోడ్పాటు అందించగలరని ఆమె ఆకాంక్షించారు. శిక్షణ కాలంలో పొందిన జ్ఞానాన్ని ప్రజల ప్రయోజనాల కోసం వినియోగించాలని రాష్ట్రపతి పిలుపునిచ్చారు.
---	--	--

సింగపూర్ పర్యటనలో నిర్మలా సీతారామన్

(మొదటి పేజీ తరువాయి) వాణిజ్య సంబంధాలను మరింత బలోపేతం చేయడంపై ఈ పర్యటనలో ప్రధానంగా చర్చలు జరగనున్నాయి. ఈ పర్యటనలో విదేశాంగ మంత్రి ఎన్. జైశంకర్, వాణిజ్య, పరిశ్రమల మంత్రి పీయూష్ గోయల్, ఎలక్ట్రానిక్స్, సమాచార సాంకేతిక శాఖ సహాయ మంత్రి జితినీ ప్రసాద్ కూడా పాల్గొంటున్నారు. వివిధ కీలక రంగాలకు చెందిన మంత్రులు ఒకే వేదికపై సమావేశం కావడం ద్వారా ద్వైపాక్షిక సహకారానికి కొత్త దిశలు లభించే అవకాశం ఉందని అధికారులు భావిస్తున్నారు. పరస్పర పెట్టుబడులు, వాణిజ్య విస్తరణ, సాంకేతిక భాగస్వామ్య అంశాలు చర్చల్లో ప్రధానంగా ఉండనున్నాయి. భారత్-సింగపూర్ మంత్రుల రౌండ్‌టేబుల్ వ్యవస్థను 2022లో ప్రారంభించారు. అప్పటి నుంచి ఇది రెండు దేశాల మధ్య ఉన్నత స్థాయి ఆర్థిక సహకారానికి ముఖ్య వేదికగా కొనసాగుతోంది. గత సమావేశాల్లో తీసుకున్న నిర్ణయాల అమలు పురోగతిని ఈ సందర్భంగా సమీక్షించనున్నారు. అలాగే భవిష్యత్తులో చేపట్టాల్సిన కార్యక్రమాలు, భాగస్వామ్య అవకాశాలపై కూడా సమగ్రంగా చర్చించనున్నారు. అధునాతన తయారీ రంగం, రవాణా అనుసంధానం, డిజిటలైజేషన్, ఆరోగ్య సేవలు, వైద్య రంగ అభివృద్ధి, నైపుణ్యాభివృద్ధి, సుస్థిర అభివృద్ధి వంటి ఆరు ప్రధాన రంగాలపై ఈ సమావేశం దృష్టి సారించనుంది. ఈ రంగాల్లో ఇప్పటికే కొనసాగుతున్న సహకారాన్ని	మరింత విస్తరించేందుకు ఉమ్మడి కార్యాచరణ రూపొందించే అవకాశముంది. ప్రపంచ ఆర్థిక పరిస్థితుల్లో వస్తున్న మార్పులకు అనుగుణంగా కొత్త అవకాశాలను అన్వేషించడంపైనా చర్చలు జరగనున్నాయి. సింగపూర్ భారతదేశానికి ప్రధాన పెట్టుబడి భాగస్వాముల్లో ఒకటిగా కొనసాగుతోంది. ముఖ్యంగా డిజిటల్ సాంకేతికత, ఆర్థిక సేవలు, మౌలిక వసతులు, పారిశ్రామిక అభివృద్ధి రంగాల్లో రెండు దేశాల మధ్య సహకారం బలంగా ఉంది. ఈ నేపథ్యంలో తాజా సమావేశం ద్వారా పెట్టుబడుల ప్రవాహాన్ని పెంచడం, నూతన సాంకేతిక పరిజ్ఞానాన్ని అందుబాటులోకి తేవడం, యువతకు ఉపాధి అవకాశాలను విస్తరించడం వంటి అంశాలపై ప్రత్యేక దృష్టి సారించనున్నారు. నాలుగో భారత్-సింగపూర్ మంత్రుల రౌండ్‌టేబుల్ సమావేశం రెండు దేశాల మధ్య ఆర్థిక భాగస్వామ్యాన్ని మరింత ఉన్నత స్థాయికి తీసుకెళ్లే అవకాశముందని కేంద్ర ఆర్థిక మంత్రిత్వ శాఖ పేర్కొంది. గతంలో సాధించిన పురోగతిని మరింత ముందుకు తీసుకెళ్లడంతో పాటు, భవిష్యత్తు అవసరాలకు అనుగుణంగా కొత్త రంగాల్లో సహకారాన్ని విస్తరించే దిశగా ఈ సమావేశం కీలకంగా మారనుంది. ఈ పర్యటన ద్వారా భారత్-సింగపూర్ సంబంధాలు మరింత బలపడతాయని, పరస్పర ప్రయోజనాలకు కొత్త అవకాశాలు ఏర్పడతాయని అధికారులు ఆశాభావం వ్యక్తం చేస్తున్నారు.
---	---

అభివృద్ధికి పునాది

(మొదటి పేజీ తరువాయి) ఆయిల్‌పామ్, ఆహార ప్రాసెసింగ్ వంటి అనుబంధ రంగాలను కూడా అధికారిక రుణ వ్యవస్థలోకి తీసుకురావాలని సూచించారు. రైతులకు రుణాలు ఇవ్వడమే లక్ష్యం కాకుండా, ఆ రుణాలు అధిక ఆదాయంగా మారేలా చర్యలు ఉండాలని భట్టి విక్రమార్కు పేర్కొన్నారు. రైతు రుణాన్ని తిరిగి చెల్లించలేకపోతే కేవలం వసూళ్లపైనే దృష్టి పెట్టకుండా, ఆదాయం ఎందుకు తగ్గిందో విశ్లేషించాలని బ్యాంకులకు సూచించారు. ఉత్పాదకత, మార్కెట్ సదుపాయాలు, పంట అసంతృప్త మౌలిక వసతులు, పర్మిట్ క్యాపిటల్ వంటి అంశాలను కూడా రుణ విధానాల్లో భాగం చేయాలని కోరారు. జూన్ 2026 నాటికి రూ.52,337 కోట్ల వ్యవసాయ రుణాలు పంపిణీ చేసినందుకు బ్యాంకులను అభినందించిన ఆయన, రుణాల సకాల పంపిణీ కూడా అంతో ముఖ్యమని అన్నారు. సూక్ష్మ, చిన్న, మధ్య తరహా పరిశ్రమల రంగం తెలంగాణ ఆర్థికాభివృద్ధిలో కీలక పాత్ర పోషిస్తుందని భట్టి విక్రమార్కు పేర్కొన్నారు. వ్యాపారవేత్తలకు రుణం మంజూరు కావడం కంటే అవసరమైన సమయంలో నిధులు అందడం ముఖ్యమని చెప్పారు. దరఖాస్తు, మంజూరు, విడుదల ప్రక్రియలకు స్పష్టమైన గడువులు ఉండాలని	ఆదేశించారు. ప్రస్తుత శ్రేణినికంటే క్రెడిట్ గ్యారంటీ పథకం కింద రూ.4,463 కోట్ల విలువైన 16,265 ప్రతిపాదనలకు ఆమోదం లభించడాన్ని స్వాగతించిన ఆయన, ఈ పథకం కింద రుణాలు పొందే పారిశ్రామికవేత్తలను తనఖాల పేరుతో ఇబ్బంది పెట్టవద్దని బ్యాంకులకు సూచించారు. తెలంగాణ రైజింగ్--2047లో పేర్కొన్న క్యూర్, పూర్, రేర్ విధానాలకు అనుగుణంగా ప్రాంతాల వారీగా రుణ వ్యూహాలు రూపొందించాలని ఉప ముఖ్యమంత్రి సూచించారు. కృత్రిమ మేధస్సు, జీవ విజ్ఞానం, ఔషధ రంగం, విమానయాన, స్మార్ట్‌వెలకు అధునాతన ఆర్థిక సహాయం అందించాలని, తయారీ, గిడ్డంగులు, మౌలిక సదుపాయాలు, గృహనిర్మాణ రంగాలకు ప్రత్యేక రుణాలు ఇవ్వాలని పేర్కొన్నారు. అలాగే వ్యవసాయం, గ్రామీణ పరిశ్రమలు, మత్స్యరంగం, పాడి పరిశ్రమలకు చైతన్య, సకాలంలో రుణాలు అందేలా చర్యలు తీసుకోవాలని కోరారు. రాష్ట్ర అభివృద్ధికి అనుగుణంగా “తెలంగాణ రైజింగ్--2047 బ్యాంకింగ్ రోడ్‌మ్యాప్” రూపొందించాలని ప్రతిపాదిస్తూ, వ్యవసాయం, మహిళా పారిశ్రామికవేత్తలు, యువత ఉపాధి, హరిత ఆర్థిక వ్యవస్థ, డిజిటల్ ఆర్థిక చేర్పు వంటి రంగాల్లో స్పష్టమైన వార్షిక లక్ష్యాలు ఉండాలని భట్టి సూచించారు.
---	---

హౌస్ అరెస్టులపై బీఆర్ఎస్‌కు మంత్రి కౌంటర్

గత పాలనను గుర్తుచేసిన అడ్డూరి ప్రజల వద్దకే వస్తున్నామన్న మంత్రి సమస్యల పరిష్కారమే ప్రభుత్వ ధ్యేయం
విమర్శలకు ఘాటుగా సమాధానం

హైదరాబాద్, ఆగస్టు 19 : హౌస్ అరెస్టుల అంశంపై బీఆర్ఎస్ నాయకులు మాట్లాడటం సిగ్గుచేటని మంత్రి అడ్డూరి లక్ష్మణ్ కుమార్ విమర్శించారు. ప్రస్తుతం ప్రతిపక్ష నేతల హక్కుల గురించి మాట్లాడుతున్న బీఆర్ఎస్ నేతలు, తమ పాలనలో 2014 నుంచి 2023 వరకు ప్రతిపక్ష నాయకులను స్వేచ్ఛగా ప్రజల్లోకి వెళ్లనిచ్చారా అని ప్రశ్నించారు. గతంలో అమలైన విధానాలను ప్రజలు మరిచిపోలేదని ఆయన పేర్కొన్నారు. తాను ప్రతిపక్ష నాయకుడిగా ఉన్న సమయంలో ఎదుర్కొన్న అనుభవాలను మంత్రి గుర్తు చేశారు. అప్పట్లో కేటీఆర్ సిరిసిల్లకు వచ్చిన సందర్భాల్లో తనను ధర్మపురిలో హౌస్ అరెస్ట్ చేసేవారని అన్నారు. ప్రజా సమస్యలపై మాట్లాడకుండా అడ్డుకునేందుకు అనేక సందర్భాల్లో నిర్బంధ చర్యలు తీసుకున్నారని ఆరోపించారు. ఇప్పుడు అదే విషయాలపై



బీఆర్ఎస్ నాయకులు విమర్శలు చేయడం రాజకీయ దృవద్వైఖరికి నిదర్శనమని వ్యాఖ్యానించారు. ప్రస్తుత కాంగ్రెస్ ప్రభుత్వం ప్రజల వద్దకే పాలనను తీసుకువెళ్లినదని అడ్డూరి లక్ష్మణ్ కుమార్ తెలిపారు. ప్రజలు కార్యాలయాల చుట్టూ తిరగకుండా, అధికారులు మరియు ప్రజాప్రతినిధులే గ్రామాలు, పట్టణాలకు వెళ్లి సమస్యలు తెలుసుకుంటున్నారని చెప్పారు. ప్రజా పాలన కార్యక్రమాల ద్వారా నేరుగా ప్రజలతో మమేకమవుతూ వారి సమస్యలను పరిష్కరించే ప్రయత్నం జరుగుతోందని వివరించారు. సమస్య ఎక్కడ ఉంటే అక్కడికే ప్రభుత్వం వెళ్తోందని మంత్రి స్పష్టం చేశారు. ప్రజల ఇబ్బందులను ప్రత్యక్షంగా పరిశీలించి, సంబంధిత అధికారులతో మాట్లాడి సాధ్యమైనంత త్వరగా పరిష్కారం చూపుతున్నామని తెలిపారు. ప్రజల సంక్షేమం, అభివృద్ధి ప్రభుత్వ
--

విలువలు కోల్పోతున్న విద్యార్థి లోకం..

(మొదటి పేజీ తరువాయి) కుటుంబ సభ్యులు, కాలనీ వాసులు సహా సుమారు 80 మందిని విచారించినట్లు సమాచారం. దర్భాపుల్లో కొందమల్లేపల్లి మండలంలోని రెండు తండ్రిలకు చెందిన పదో తరగతి విద్యార్థులపై అనుమానం కేంద్రీకృతమైనట్లు తెలుస్తోంది. ముగ్గురిపై అనుమానం రావడంతో మంగళవారం ఇల్లహింపట్లం వద్ద వారిని పోలీసులు అదుపులోకి తీసుకున్నట్లు సమాచారం. వీరిలో వంశీ అనే విద్యార్థి ప్రధాన నిందితుడిగా పోలీసులు అనుమానిస్తున్నట్లు తెలుస్తోంది. అయితే హత్యకు అసలు కారణం ఏమిటన్నది అధికారికంగా పూర్తిస్థాయిలో వెల్లడికావాల్సి ఉంది. హత్య అనంతరం సుమారు రూ.4 లక్షల నగదు చోరీకి గురైనదే అనుమానాలు కూడా వ్యక్తమవుతున్నాయి.

మార్కులే కాదు.. విలువలూ ముఖ్యమే ఈ కేసులో విద్యార్థుల ప్రమేయం నిర్ధారణ అయితే అది కేవలం ఒక నేర ఘటనగా చూసి వదిలేయాల్సిన విషయం కాదు. పిల్లలు హింస వైపు ఎందుకు ఆకర్షితులవుతున్నారు? సమస్య ఎదురైతే మాట్లాడటం, సహాయం కోరడం, పరిష్కారం వెతకడం బదులు తీవ్ర నిర్ణయాల వైపు ఎందుకు వెళుతున్నారు? అనే ప్రశ్నలకు సమాజం సమాధానం వెతకాల్సి ఉంటుంది. విద్యార్థులపై మార్కులు, ర్యాంకుల ఒత్తిడి పెరుగుతున్న సమయంలో నైతిక విద్య, మానవ సంబంధాలు, సహనం, బాధ్యత, ఎదుటివారి ప్రాణం పట్ల గౌరవం వంటి అంశాలకు కూడా విద్యావ్యవస్థలో తగిన ప్రాధాన్యం ఇవ్వాలని అవసరం ఉంది. పిల్లల ప్రవర్తనలో ఆకస్మాత్తుగా వచ్చే మార్పులను తట్టడంద్రులు, ఉపాధ్యాయులు గుర్తించి వారిలో మాట్లాడటం, అవసరమైనప్పుడు కౌన్సెలింగ్ అందించడం కీలకం. అదే సమయంలో నేరానికి పాల్పడినట్లు ఆరోపణలు ఎదుర్కొంటున్న వారు మైనర్లు అయితే వారి గుర్తింపు, వ్యక్తిగత విమర్శలను బహిర్గతం చేయకుండా చట్టపరమైన నిబంధనలు పాటించడం కూడా అవసరం. ఒక ప్రిన్సిపల్ ప్రాణం కోల్పోయిన ఈ విషాద ఘటన.. పిల్లలకు పాఠ్యపుస్తకాలతో పాటు మానవీయ విలువలను నేర్పించాల్సిన బాధ్యత కుటుంబం, పాఠశాల, సమాజం మూడింటిపైనా ఉందనే విషయాన్ని మరోసారి గుర్తుచేస్తోంది.
--

సేవలు అమూల్యం (మొదటి పేజీ తరువాయి) వారు తమ విధులను నిర్వహిస్తూ ప్రజలకు వాస్తవాలను చేరవేస్తున్నారని ప్రశంసించారు. ఫోటోగ్రఫీ రంగంలో సాంకేతిక పరిజ్ఞానం వేగంగా మారుతున్నప్పటికీ, ఒక మంచి చిత్రాన్ని బంధించేందుకు అవసరమైన కళాత్మక దృష్టి, సహనం, అంకితభావం ఎప్పటికీ ముఖ్యమైనవేనని పేర్కొన్నారు. ఆధునిక పరికరాలు అందుబాటులోకి వచ్చినా, వాటిని సమర్థంగా వినియోగించి అద్భుత చిత్రాలను సృష్టించేది ఫోటోగ్రాఫర్ ప్రతిభనే అన్నారు. ఈ రంగంలో యువత కూడా పెద్ద సంఖ్యలో ముందుకు రావడం సంకేతకరమని వ్యాఖ్యానించారు. ఫోటోగ్రాఫర్లు బంధించే చిత్రాలు కేవలం వ్యక్తిగత జ్ఞాపకాలకే పరిమితం కాకుండా సమాజ చరిత్రకు కూడా విలువైన ఆధారాలుగా నిలుస్తాయని ముఖ్యమంత్రి తెలిపారు. కాలగమనంలో ఎన్నో సంఘటనలు మరుగునపడినా, వాటిని గుర్తు చేసే శక్తి ఒక చిత్రానికి ఉంటుందని పేర్కొన్నారు. అందువల్ల ఫోటోగ్రఫీ రంగం సమాజానికి చేస్తున్న సేవలు ఎప్పటికీ మరువలేనివని అన్నారు.

ప్రధాన లక్ష్యమని పేర్కొన్నారు. ప్రజల అవసరాలకు అనుగుణంగా నిర్ణయాలు తీసుకుంటూ పాలన సాగిస్తున్నామని చెప్పారు. ప్రతిపక్షాలు చేసే ఆరోపణల కంటే ప్రజలకు అందుతున్న సేవలే ప్రభుత్వ పనితీరుకు నిదర్శనమని మంత్రి అన్నారు. రాష్ట్రవ్యాప్తంగా అమలవుతున్న సంక్షేమ, అభివృద్ధి

ప్రజల జీవన ప్రమాణాలు మెరుగుపడుతున్నాయని పేర్కొన్నారు. విమర్శలతో కాకుండా పనితీరుతో ప్రజల విశ్వాసాన్ని నిలబెట్టుకోవడమే తమ ప్రభుత్వ లక్ష్యమని స్పష్టం చేశారు. రాజకీయ ప్రయోజనాల కోసం అసత్య ప్రచారం చేయడం మానుకుని ప్రజా సమస్యలపై నిర్మాణాత్మక సూచనలు చేయాలని మంత్రి అడ్డూరి లక్ష్మణ్ కుమార్ ప్రతిపక్షాలకు సూచించారు. గతంలో జరిగిన చర్యలను విస్మరించి ప్రస్తుతం ప్రజాస్వామ్యం గురించి మాట్లాడడం ప్రజలను తప్పుదోవ పట్టించే ప్రయత్నమేనని అన్నారు. ప్రజల అభీష్టం మేరకు పారదర్శక పాలన అందిస్తూ సమస్యల తక్షణ పరిష్కారానికి ప్రభుత్వం కట్టుబడి ఉందని ఆయన పునరుద్ఘాటించారు.
--

శ్వేత

సంపాదక్రియం

బుధవారం 19-8-2026

సవాళ్లను స్వీకరిస్తేనే ప్రజలు ఆదరిస్తారు!

సవాళ్లను స్వీకరించకుండా..సమస్యలను పరిష్కరించకుండా ఎల్లకాలం పాలన సాగించడం సాధ్యం కాదు. ముఖ్యంగా ప్రజల ఆకాంక్షలను పట్టించుకోకపోతే ప్రజలు నిరంతరాయంగా ఓటేస్తారని అనుకోవడం కూడా పొరపాటే. ఈ దేశంలో మహామహులను ఓడించిన చరిత్ర ఉంది. భారతీయ జనతాపార్టీ కూడా ఇప్పుడు అదే కోవలోకి వస్తుంది. ఇటీవల ఎర్రకోట మీదుగా ప్రధాని మోడీ చేసిన ప్రసంగంలో మహిళా రిజర్వేషన్ల గురించి ప్రస్తావించారు. దీనిపై ఎప్పుడో పార్లమెంట్ ఆమోదించినా, మళ్లీ ప్రధాని పదేపదే అదే విషయం ప్రస్తావిస్తూ ప్రజలను తప్పుదోవ పట్టిస్తున్నారు. ఇప్పుడున్న 542 లోక్సభ సీట్లకు మహిళా రిజర్వేషన్లు ప్రకటిస్తే ఎవ్వరికీ అభ్యంతరం ఉండకపోవచ్చు. ఎందుకంటే ఒకే సమస్యలను పదేపదే ఎత్తి చూపడం ద్వారా ప్రజల్లో కూడా విసుగు తెప్పిస్తుంది. ఇకపోతే డిలిమిటేషన్ కూడా రాజకీయ లబ్ధికోసమే తప్పు ప్రజలకు ఒనగూరే ప్రయోజనం ఉండదు. ఈ క్రమంలో ఈ రెండు విషయాల్లో మొన్నటి పార్లమెంట్ సమావేశాల్లో గట్టెక్కించాలనుకున్న మోడీ ద్వయం వ్యూహం బెడిసి కొట్టిందనే చెప్పాలి. ఈ క్రమంలో త్వరలోనే యూపి, పంజాబ్ ఎన్నికలు రాబోతున్నాయి. ఇందుకోసమేనా అన్నట్లుగా బిజెపి కూడా కొత్త కార్యవర్గాన్ని ప్రకటించు కుంది. కొత్తగా కొందరిని పార్టీలోకి తీసుకున్నారు. పార్టీని బలోపేతం చేయడం ద్వారా ముందుకు సాగాలని బిజెపి చూస్తోందనడానికి ఈ కూర్పు నిదర్శనంగా చూడాలి. పార్లమెంటు వర్షాకాల సమావేశాలు, బంకీపూర్ సహా మూడు అసెంబ్లీ నియోజకవర్గాల్లో ఉప ఎన్నిక ఫలితాల తీరుతెన్నుల తర్వాత భారతీయ జనతా పార్టీ, కేంద్ర ప్రభుత్వ వ్యవహార శైలిలో మార్పు వచ్చింది. అయితే ఇది చెప్పుకోదగ్గ రీతిలో లేదు. ఎందుకంటే ప్రజలు ఆశిస్తున్నది ఇది కాదు. వారు కోరుకుంటున్నది ఇలాంటి మార్పులు కావు. సమాజంలో వస్తున్న మార్పులపై స్పందించాల్సిన అవసరం ఉంది.

దేశ వ్యాప్తంగా పెద్ద ఎత్తున యువత, విద్యార్థుల్లో ఆలోచనలు మారుతున్నాయి. జన్ జడ్, యువతతో సంబంధాలను ఎలా మెరుగుపరుచుకోవాలన్న ఆలోచనలకు అనుగుణంగా బిజెపిలో మార్పు కనిపించడం లేదు. వన్నెందేళ్ల క్రితం భారతీయ జనతా పార్టీ కేంద్రంలో అధికారంలోకి వచ్చిన అనంతరం చోటుచేసుకున్న పరిణామాల ప్రభావం గురించి చర్చించడం లేదని అనిపిస్తోంది. ఎందుకంటే యువత, విద్యార్థుల సమస్యలను పరిష్కరించాలి. ఈ వన్నెందేళ్ల కాలంలో కేంద్రంలో మోడీ నాయకత్వంలో అధికారంలో ఉన్న భారతీయ జనతా పార్టీ దేశంలో అనేకానేక సంస్కరణలు తీసుకుని వచ్చింది. మౌఖికరంగంలో అనేక మార్పులు తెచ్చింది. దేశంలో అభివృద్ధిని పరుగులు పెట్టించింది. రోడ్లు, రైల్వే రంగాల్లో అనూహ్య మార్పులు వచ్చాయి. ఎన్నడూ అూహించని విధంగా పురోభివృద్ధి కనిపిస్తోంది. అయితే విమానయానరంగం అందనంత ఎత్తులో ఉంది. తిరుపతికి వెళ్లాలంటే భయపడే స్థితిలో విమాన టిక్కెట్ రేట్లు పెరిగాయి. విమానయాన రంగాన్ని ప్రజలకు చేరువ చేయడంలో పూర్తిగా విఫలం అయ్యారు. ఇక అన్నింటికీ మించి విద్యావైద్యరంగాలు నీరుగారి పోతున్నాయి. చదువుల, వైద్యం ప్రజలు భరించలేనంత భారంగా మారాయి. వీటిపై కేంద్రం దృష్టి పెట్టడం లేదు. విద్యార్థులు, యువజనుల ఆందోళనను పాలకులు పట్టించుకోవాలి. అలాకాకుండా అభిజిత్ దివేక్ష ఆపేతో సంబంధాలు ఉన్నాయని వాదించడం సరికాదు. యువతలో వచ్చిన ఆందోళనలను మాత్రమే పరిగణనలోకి తీసుకోవాలి. వారు ఏమి కోరుకుంటున్నారో అధ్యయనం చేయాలి.

ఈ విషయంలో ప్రభుత్వం ఎంతవరకు ఆత్మ విమర్శ చేసుకుంటున్నదన్నదే ముఖ్యం. కమలం పార్టీ బాగా విస్తరించిందని, తన కాళ్లమీద తాను నిలబడిందని, ప్రపంచంలో ఎవ్వరికీ లేని కార్యక్రమాల బలం ఉందని విప్రవీగితే...ప్రజలు ఊదితే వచ్చే గాలిలో కొట్టుకు పోగలరు. పార్టీ వ్యూహారచన పుణ్యమా అని ప్రపంచంలో అతి పెద్ద పార్టీగా 14 కోట్ల మంది సభ్యులతో అవతరించిన బీజేపీ నిజానికి పటిష్టంగానే ఉందని ఒప్పుకోక తప్పదు. ఎన్నికలను అవలీలగా గెలిచేందుకు ఒక భారీ యంత్రాంగాన్నే రూపొందించుకుంది. బీజేపీకి తిరుగులేకుండా చేసేందుకు ప్రత్యర్థి పార్టీలను నయానా భయానా వశపరుచుకోవడమో, తుత్తునియలు చేయడమో చేయగలిగింది. అయినా 2024 ఎన్నికల్లో కేవలం 240 సీట్లు మాత్రమే సాధించింది. దీంతో ఎన్డిఎ బలంతో మళ్లీ పగ్గాలు చేపట్టింది. నిజానికి ఇదే ఓ హెచ్చరికగా బిజెపి తీసుకోవాలి. అలా కాకుండా ప్రత్యర్థులను బలహీనపరిచి ప్రతి అసెంబ్లీ ఎన్నికల్లోనూ విజయం సాధిస్తూ వస్తోంది. చివరకు బెంగాల్‌ను సైతం వశపరచుకుంది. తిరుగులేని శక్తిగా ఎదిగిన తర్వాత బీజేపీ అగ్ర నాయకత్వాన్ని ప్రశ్నించగల శక్తి పార్టీలో ఎవ్వరికీ లేకుండా పోయింది. మద్దతు ఇస్తున్న పార్టీల్లో టిడిపి సైతం ఎదిరించే స్థితిలో లేదు. కాక్రోచ్ జనతా పార్టీ ఆవిర్భావం, విద్యార్థుల నిరసన ఈ పరిణామాలపై ఆత్మావలోకనం చేసుకునేందుకు ఇదో మంచి అవకాశం. దశాబ్ద కాలానికి పైగా మోడీ ఒక రాజకీయ భావజాలాన్ని అనుసరిస్తున్నారు. ఇప్పుడు కొంచెం దానినుంచి బయటకు వచ్చి ఆత్మపరిశీలన చేసుకోవాలి. ముఖ్యమంత్రులు, కేంద్ర మంత్రులు, పార్టీ జాతీయ అధ్యక్షుడితో సహా అన్ని నియామకాల విషయంలో మోడీ ద్వయం పెత్తనమే సాగుతోంది. ఇప్పుడు కొత్త కార్యవర్గ కూర్పులోనూ అదే కనిపిస్తోంది. అయితే ఇది చాలదని గుర్తించాలి. ప్రజలకు మంచి చేసుకోవడానికి ఇంకా మంచిపనులు అనేక చేయాలి. ధరలను అదుపు చేయడం మొదలు, నిరుద్యోగ యువతను ఉపాధి, ఉద్యోగాల బాట పట్టించడం ముఖ్యం.



కోల్ కతా హోటల్ లో అగ్నిప్రమాదం

అర్ధరాత్రి జరిగిన ప్రమాదంలో 9మంది మృత్యువాత.. మృతులంతా చికిత్స కోసం వచ్చిన బంగ్లాదేశీయులుగా గుర్తింపు

కోల్ కతా,ఆగస్ట్ 19(ఆర్ఎన్ఎ): పశ్చిమ బెంగాల్ రాజధాని కోల్ కతాలోని మిర్చా గాలిబ్ వీధిలో ఉన్న ఓ హోటల్ లో మంగళవారం అర్ధరాత్రి అగ్నిప్రమాదం జరిగింది. ఆ దుర్ఘటనలో 9 మంది చనిపోయినట్లు పోలీసులు వెల్లడించారు. రాత్రి 1.45 నిమిషాలకు ప్రమాదం చోటుచేసుకున్నది. అగ్నిమాపక సిబ్బంది తో పాటు పోలీసులు, డిజాస్టర్ మేనేజ్మెంట్ శాఖ సిబ్బంది రెస్క్యూ ఆపరేషన్ చేపట్టారు. గాయపడ్డవారిని సమీప ఆస్పత్రికి తీసుకెళ్లారు. దట్టమైన పొగ కమ్ముకోవడం వల్ల పై అంతస్తులకు చేరుకోవడానికి అగ్నిమాపక సిబ్బంది ఇబ్బందిపడింది. మృతుల సంఖ్య పెరిగే అవకాశాలు ఉన్నట్లు పోలీసులు వెల్లడించారు.

అగ్నిప్రమాదంలో ఓ చిన్నారు సహా 9 మంది మృతి చెందారు. న్యూమార్కెట్ ప్రాంతంలోని ట్రీ స్కూల్ వీధిలో అర్ధరాత్రి 2 గంటలకు ఈ ప్రమాదం జరిగింది. ఒక్కసారిగా మంటలు చెలరేగడంతో పలువురు చిక్కుకుపోయి మరణించారు. ఈ ఘటనలో మృతి చెందిన వారందరూ బంగ్లాదేశీయులేనని అగ్నిమాపక శాఖ తెలిపింది. మెడికల్ ట్రీట్మెంట్ కోసం వారు కోల్ కతాకు వచ్చారని అధికారులు తెలిపారు. ఏసీ పేలడంతో మూడో అంతస్తులో మంటలు చెలరేగి ఉండవచ్చని అధికారులు భావిస్తున్నారు. అయితే, ఘటనకు గల కారణం ఇంకా వెల్లడించలేదు. మంటలు చెలరేగగానే హోటల్ లోని కొందరు

బయటకు పరుగుతీశారు. అగ్నికీలలు చుట్టూ ఉన్న ఇళ్లవైపు వ్యాపించడంతో ప్రజలు హాహాకారాలు చేశారు. ఘటన గురించి తెలియగానే అగ్నిమాపక సిబ్బంది ఘటనా స్థలానికి చేరుకున్నారు. నాలుగు ఫైర్ ఇంజన్ల సాయంతో సిబ్బంది మంటలను అదుపు చేశారు. లోపల చిక్కుకున్న వారిని బయటకు తీసుకొచ్చారు. దట్టమైన పొగ వ్యాపించడంతో సహాయ కార్యక్రమాలకు కాస్త అంతరాయం ఏర్పడిందని ఓ పోలీసు అధికారి తెలిపారు. కాగా రెండు రోజుల క్రితం బిర్లాప్ జిల్లాలోని ఓ హోటల్ అగ్నిప్రమాదం సంభవించింది. ఈ ఘటనలో 8 మంది మరణించగా పలువురు గాయపడ్డారు.



ఆంధ్రప్రదేశ్ SERPకు ప్రతిష్టాత్మక PMFME అవార్డు

ఆహార ప్రాసెసింగ్ రంగంలో స్వయం సహాయక సంఘాల

మహిళల ప్రగతికి గుర్తింపు: మంత్రి కొండపల్లి హర్షం

అమరావతి, ఆగస్టు 19 : ఆంధ్రప్రదేశ్ గ్రామీణ పేదరిక నిర్మూలన సంస్థ (రాజుశాకు ప్రతిష్టాత్మక గ్రామీణీవిజ్ఞ అవార్డు లభించడం వల్ల రాష్ట్ర సూక్ష్మ, చిన్న, మధ్యతరహా పరిశ్రమలు, గ్రామీణ పేదరిక నిర్మూలన, ప్రసాసాంఘుల సాధికారత సంబంధాల శాఖ మంత్రి కొండపల్లి శ్రీనివాస్ బుధవారం ఒక ప్రకటనలో హర్షం వ్యక్తం చేశారు. కేంద్ర ఆహార ప్రాసెసింగ్ పరిశ్రమల మంత్రిత్వ శాఖ ఆధ్వర్యంలో ఈ నెల 24, 25 తేదీలలో న్యూఢిల్లీలోని ఇండియా హ్యూమన్ సెంటర్ లో నిర్వహించే గ్రామీణీవిజ్ఞ కాన్ఫరెన్స్ లో ఈ అవార్డును సెర్వ్ అధికారులకు ప్రధానం చేసేందుకు ఏసీ సెర్వ్ అధికారులను కేంద్ర మంత్రిత్వ శాఖ ఆహ్వానించడం ముదావాహమని మంత్రి కొనియాడారు. గ్రామీణీవిజ్ఞ పథకం కింద రావడం జ్యుజూఝిల్లీ జిల్లాపాలకామిత్వలో ఆమోదిత పనితీరు ప్రమాణాల ఆధారంగా గ్రామీణీ పనితీరును మూల్యాంకనం చేయగా, ఆంధ్రప్రదేశ్ సెర్వ్ సమగ్ర పనితీరు ఆధారంగా విజేతగా ఎంపికైనట్లు మంత్రి తెలిపారు.

ఈ అవార్డు రాజుశా సంస్థకు మాత్రమే దక్కిన గౌరవం కాదని.. రాష్ట్రంలోని వేలాది స్వయం సహాయక సంఘాల మహిళల శ్రమ, పట్టుదల, పారిశ్రామిక స్ఫూర్తికి లభించిన గుర్తింపు అని మంత్రి ప్రశంసించారు. గ్రామీణీవిజ్ఞ పథకం ద్వారా గ్రామీణ ప్రాంతాల్లోని మహిళా స్వయం సహాయక సంఘాలకు ఆహార ప్రాసెసింగ్ యూనిట్ల స్థాపన, వ్యాపారాభివృద్ధి, ఉపాధి కల్పనకు అవకాశాలు మరింత విస్తృతమవుతాయని మంత్రి తెలిపారు. మహిళలను కేవలం లబ్ధిదారులుగా కాకుండా వ్యాపారవేత్తలుగా తీర్చిదిద్దడమే ప్రభుత్వ లక్ష్యమని పేర్కొన్నారు. ప్రతి మహిళా విజయవంతమైన పారిశ్రామిక వేత్తగా ఎదగాలన్న గౌరవ ముఖ్యమంత్రి చంద్రబాబు నాయుడు గారి లక్ష్యానికి అనుగుణంగా సెర్వ్ పని చేస్తుందన్నారు. కేంద్ర అవార్డుకు ఎంపిక కావడం పట్ల రాజుశా అధికారులు, సిబ్బంది, జిల్లా సమాఖ్యలు, మండల సమాఖ్యలు, గ్రామ సంస్థలు, స్వయం సహాయక సంఘాల మహిళలను మంత్రి ప్రత్యేకంగా కొనియాడారు. ఈ అవార్డు మా సెర్వ్ శాఖపై మరింత బాధ్యత పెంచిందని మంత్రి పేర్కొన్నారు. భవిష్యత్తులో ఆంధ్రప్రదేశ్ ను మహిళా ఆధారిత ఘన ప్రాసెసింగ్ ఎంటర్ప్రైసెస్ గా రూపొందించే ఒక ఆదర్శ రాష్ట్రంగా నిలబెట్టేందుకు ప్రభుత్వం కృషి చేస్తుందని మంత్రి కొండపల్లి తెలిపారు.

ఇరాన్ క్షిపణి దాడులపై అరబ్ ఆగ్రహం

ఇరాన్ తో వాణిజ్య బంధాన్ని తెంచుకుంటున్నట్లు ప్రకటన న్యూఢిల్లీ,ఆగస్ట్ 19(ఆర్ఎన్ఎ): ఇరాన్ తో అన్ని వాణిజ్య, ఆర్థిక లావాదేవీలను నిలిపివేసినట్లు యునైటెడ్ అరబ్ ఎమిరేట్స్ ప్రకటించింది. ఇరాన్ క్షిపణి దాడుల నేపథ్యంలో యూఏఈ ఈ చర్య తీసుకుంది. ప్రాంతీయ ఉద్రిక్తతల ధృష్ట్యా.. ఇరాన్ తో అన్ని వాణిజ్య, వ్యాపార వ్యవహారాలు, ఆర్థిక లావాదేవీలను తదుపరి ఉత్తర్యులు వచ్చేవరకు నిలిపివేశామని యూఏఈ విదేశాంగ మంత్రిత్వ శాఖ కమ్యూనికేషన్స్ డైరెక్టర్ అప్రా అల్ హమెల్ తెలిపారు. మరో క్షిపణి ముప్పు గురించి దేశ ప్రజల్ని హెచ్చరిస్తూ ఘోస్ అలర్ట్ జారీ చేసిన దాదాపు రెండు గంటల తర్వాత యూఏఈ ఈ ప్రకటన చేసింది. 'ప్రస్తుత పరిస్థితి, క్షిపణి ముప్పు కారణంగా, వెంటనే ప్రజలు సురక్షిత భవనాల్లోకి వెళ్లాలని యూఏఈ అంతర్గత వ్యవహారాల మంత్రిత్వ శాఖ సదరు ఘోస్ అలర్ట్ లో పేర్కొంది. అయితే, ఆ అలర్ట్ ను కొద్దిసేపటికే ఉపసంహరించారు.

ఫిబ్రవరి 28న పశ్చిమాసియా యుద్ధం ప్రారంభమైనప్పటి నుంచి, ఇరాన్ దాడుల తీవ్రతను యూఏఈ ఎక్కువగా ఎదుర్కొంది. ఈ ప్రాంతంలోని మరో ఇతర దేశం కంటే ఎక్కువగా, దాదాపు 3,000 క్షిపణులు, డ్రోన్లు ఆ దేశంపై ఇరాన్ ప్రయోగించింది. గల్ఫ్ లోని నౌకా రవాణాపై ఇరాన్ రెండు బాలిస్టిక్ క్షిపణులను ప్రయోగించిందని యునైటెడ్ అరబ్ ఎమిరేట్స్ ఆరోపించగా, ఈ ఆరోపణను ఇరాన్ ఖండించింది. ఇరాన్ తమ దేశం వైపు క్షిపణిని ప్రయోగించిందన్న యునైటెడ్ అరబ్ ఎమిరేట్స్ వాదనను ఇరాన్ విదేశాంగ మంత్రిత్వ శాఖ ప్రతినిధి ఇస్మాయిల్ బఖ్తూరా ఖండించారు. ఈ వాదన ప్రాంతీయ విశ్వాసానికి, భద్రతా ప్రయత్నాలకు హానికరమని ఆయన పేర్కొన్నారు.

కశ్మీర్ లోకి 10వేల మంది ఉగ్రవాదుల తరలింపు

లాహోర్,ఆగస్ట్ 19(ఆర్ఎన్ఎ): పాక్ సైన్యంతో దినోత్సవం సందర్భంగా ఓ మతభేదధుడు చేసిన వ్యాఖ్యలు సంచలనంగా మారాయి. పంజాబ్ ప్రావిన్స్ లోని బహావల్ నగర్ లో ఆగస్టు 14న జరిగిన సమావేశంలో ప్రజలను ఉద్దేశించి ప్రసంగించిన సనీర్ మాడ్సీ కశ్మీర్ గురించి పలు సంచలన వ్యాఖ్యలు చేశాడు. ఉగ్రసంస్థ ఎల్ఈటీఈ చీఫ్ హఫీజ్ సయీద్ కశ్మీర్ లోకి 10 వేల మంది ఉగ్రవాదులను పంపించినట్లు చెప్పాడు. దీంతో, కశ్మీర్ లో ఉగ్ర నేట్వర్క్ వ్యాప్తిపై ఆందోళన వ్యక్తం అవుతోంది. హఫీజ్ సయీద్ సారథ్యంలోని లషకర్ తాయిబా భారత్ లో అనేక దాడులకు పాల్పడిన విషయం తెలిసిందే. ఇందుకు సంబంధించి హఫీజ్ పై పలు కేసులు సమోదయ్యాయి. 26/11 దాడుల్లో మంది పాక్ ఉగ్రవాదులు సముద్రమార్గంలో ముంబైలోకి ప్రవేశించి నాలుగు రోజుల పాటు మారణ హోమం సృష్టించారు. ఈ ఉగ్రవాద దాడిలో 166 మంది మరణించగా 300 మంది గాయపడ్డారు. ఇక గతేడాది పహల్గా దాడిలో 26 మంది సాధారణ పౌరులు కన్నుమూసిన విషయం తెలిసిందే. ఈ కేసుకు సంబంధించి జమ్మూలోని కోర్టు హఫీజ్ పై నాన్ బెయిలుబల్ వారెంట్ జారీ చేసింది. ఐక్యరాజ్య సమితి, అమెరికా కూడా ఎల్ఈటీఈని ఉగ్రవాద సంస్థగా ప్రకటించాయి.



ఒక భోయచిత్రం.. వెయ్యి మాటల భావం

క్షణాన్ని బంధించి.. శాశ్వత జ్ఞాపకంగా నిలిపే కళ ఫోటోగ్రఫీ సంఘటనలకు సజీవ సాక్ష్యాలుగా ఛాయాచిత్రాలు సమాజంలో ఫోటో జర్నలిస్టుల పాత్ర లత్యంత కీలకం ప్రతిఒక్కరికీ ప్రపంచ ఫోటోగ్రఫీ దినోత్సవ శుభాకాంక్షలు ఫోటోగ్రఫీ పోటీల విజేతలకు నగదు బహుమతులు, సత్కారం ఎన్టీఆర్ జిల్లా కలెక్టర్ డా. జి.లక్ష్మీశ

ఒక ఛాయాచిత్రం.. వెయ్యి మాటల భావానికి ప్రతిరూపమని, ఒక క్షణాన్ని శాశ్వతంగా బంధించి ఆ క్షణంలోని భావోద్వేగాన్ని సంఘటనను, చరిత్రను భావితులకు అందించే అద్భుతమైన కళ ఫోటోగ్రఫీ అని జిల్లా కలెక్టర్ డా. జి.లక్ష్మీశ అన్నారు. ప్రపంచ ఫోటోగ్రఫీ దినోత్సవం సందర్భంగా బుధవారం కలెక్టరేట్ శ్రీ పింగళి వెంకయ్య సమావేశ మందిరంలో జిల్లా అధికార యంత్రాంగం ఆధ్వర్యంలో ప్రత్యేక కార్యక్రమం జరిగింది. కార్యక్రమంలో తొలుత జిల్లా కలెక్టర్ లక్ష్మీశ.. విజయవాడ ఆర్డీవో వెన్నెల శ్రీను, సమాచార, పౌర సంబంధాల శాఖ జేన్ - 2 ఆర్జేడీ పి.తిమ్మప్ప, జిల్లాస్థాయి ఫోటోగ్రఫీ పోటీల జ్యూరి సభ్యులు టీఎన్ రెడ్డి (ఎఫ్ఆర్పీఎస్), సీహెచ్ విజయభాస్కరరావు (ఎఆర్పీఎస్), కె.రవికుమార్ తదితరులతో కలిసి ఫోటోగ్రఫీ పితామహుడు లూయిస్ దాగ్యురే చిత్రపటానికి పూల మాలలు వేసి నివాళులు అర్పించారు. అనంతరం జరిగిన కార్యక్రమంలో కలెక్టర్ లక్ష్మీశ

మాట్లాడుతూ ప్రపంచ ఫోటోగ్రఫీ దినోత్సవం సందర్భంగా అందరికీ శుభాకాంక్షలు తెలియజేస్తున్నానని.. ఫోటోగ్రఫీ అనేది క్షణాలను చిత్రాలుగా మలిచి, జ్ఞాపకాలను పదిలపరిచి, మాటలకు అందని కథలను ప్రపంచానికి చెప్పగల శక్తివంతమైన మాధ్యమం అని పేర్కొన్నారు. ఒక మంచి ఛాయాచిత్రం ఒక సంఘటనను సరైన విధంగా నిక్షిప్తం చేసి.. సమాజంలోని భావోద్వేగాలను, సంస్కృతిని, అభివృద్ధిని, ప్రజల ఆకాంక్షలను ప్రతిబింబిస్తుందని పేర్కొన్నారు. సమాజంలో జరుగుతున్న ముఖ్యమైన సంఘటనలను ప్రజలకు చేరవేయడంలో ఫోటో జర్నలిస్టుల పాత్ర అత్యంత కీలకమన్నారు. ఫోటో జర్నలిస్టుల్లోని ప్రతిభను ప్రోత్సహించి, గుర్తించి, సత్కరించేందుకు ఏటా జిల్లాస్థాయిలో ఫోటోగ్రఫీ పోటీలు నిర్వహిస్తున్నామని.. భవిష్యత్తులో వీడియో జర్నలిస్టులు, అమెచ్యూర్ ఫోటోగ్రాఫర్లను కూడా వీటిలో భాగస్వామ్యం చేస్తామన్నారు. ఈ పోటీల్లో పాల్గొని విజేతలుగా నిలిచిన వారికి అభినందనలు తెలియజేస్తున్నట్లు కలెక్టర్ లక్ష్మీశ తెలిపారు.

లిఆర్డీవో వెన్నెల శ్రీను మాట్లాడుతూ జిల్లా కలెక్టర్ సారథ్యంలో అభివృద్ధి, సంక్షేమ కార్యక్రమాలతో పాటు సంస్కృతి, కళలు, వారసత్వానికి కూడా ప్రాధాన్యమిస్తున్నట్లు పేర్కొన్నారు. ఇందులో భాగంగానే ప్రపంచ ఫోటోగ్రఫీ దినోత్సవ వేడుకలను ఘనంగా నిర్వహిస్తూ ఫోటోగ్రాఫర్ల ప్రతిభను ప్రోత్సహిస్తున్నట్లు తెలిపారు.

లిబి అండ్ పీఆర్ రీజనల్ జాయింట్ డైరెక్టర్ పి.తిమ్మప్ప మాట్లాడుతూ జర్నలిస్టులు అక్షర సైనికులు అయితే ఫోటోగ్రాఫర్లు దృశ్య సైనికులు అని.. ఒక ఘటనను శాశ్వత జ్ఞాపకంగా పొందుపరిచే అద్భుత కళ ఫోటోగ్రఫీ అని పేర్కొన్నారు. ఫోటో జర్నలిస్టులు సమ దృష్టితో తీసే ఫోటోలు సామాజిక బాధ్యతకు ప్రతిరూపాలుగా నిలుస్తాయని, ఓ గొప్ప మార్పునకు, అభివృద్ధికి దోహదపడతాయని తిమ్మప్ప అన్నారు. ప్రముఖ ఫోటోగ్రాఫర్ టీఎన్ రెడ్డి, సీనియర్ ఫోటోగ్రాఫర్ విజయభాస్కరరావు తదితరులు ఇంత మంచి కార్యక్రమాన్ని నిర్వహిస్తున్నందుకు ఫోటోగ్రాఫర్ల తరపున కలెక్టర్ లక్ష్మీశకు ధన్యవాదాలు తెలియజేశారు.

లి27 మంది విజేతలకు నగదు బహుమతులు:లి ఆంధ్రప్రదేశ్ సంస్కృతి, వారసత్వం, పర్యాటకం, యువత, పీ4, ఆర్థిక అభివృద్ధి, సంక్షేమం, ఉత్తమ న్యూస్ పిక్చర్స్ విభాగాల్లో పోటీలు నిర్వహించగా.. మొత్తం 221 ఛాయాచిత్రాల ఎంట్రీలుగా రాగా.. 27 ఉత్తమ ఛాయాచిత్రాలను జ్యూరి సభ్యులు ఎంపిక చేశారు. వీరికి కలెక్టర్ లక్ష్మీశ అతిథులతో కలిసి నగదు బహుమతులు, ప్రశంసాపత్రం, జ్ఞాపికలను అందజేసి సత్కరించారు. కేటగిరీ 1 ఆంధ్రప్రదేశ్ సంస్కృతి, వారసత్వం, పర్యాటకంలో ప్రథమ బహుమతి వైవీవీ సత్యనారాయణ, ద్వితీయ బహుమతి ఎన్.కిశోర్, తృతీయ బహుమతి ఎం.ప్రశాంత్ సాధించగా యు.దుర్గారావు, పి.ప్రసాద్, వైవీ ఆనంద్, ఆర్వీ అప్పారావు, కె.తిరుపతయ్య, కేవీ నవీన్లు ప్రోత్సాహక బహుమతులు

అందుకున్నారు. కేటగిరీ 2 యువత, పీ4, ఆర్థిక అభివృద్ధి, సంక్షేమంలో ప్రథమ బహుమతి జీఎన్ రావు, ద్వితీయ బహుమతి సీహెచ్ నారాయణరావు, తృతీయ బహుమతి ఎస్ఎస్ విజయభాబులు సాధించగా సీహెచ్ మస్తాన్, మణికంఠ, సీహెచ్ నారాయణరావు, బి.నరేష్ కుమార్, రాజేష్, బి.మరిదయ్యలు ప్రోత్సాహక బహుమతులు అందుకున్నారు. అదేవిధంగా కేటగిరీ 3 ఉత్తమ న్యూస్ పిక్చర్స్లో కేవీఎస్ గిరి, ద్వితీయ బహుమతి ఎ.రాజేంద్రప్రసాద్, తృతీయ బహుమతి దుర్గాప్రసాద్ సాధించగా ఎ.రామచంద్రరావు, కె.చక్రపాణి, జి.మహేష్, బి.మరిదయ్య, ఎం.సంపత్ కుమార్, ఎస్.లక్ష్మీవవన్ ప్రోత్సాహక బహుమతులను అందుకున్నారు.

ఫోటోగ్రఫీ పోటీల్లో బహుమతులు పొందిన ఛాయాచిత్రాలతో ఏర్పాటు చేసిన ప్రదర్శనతో పాటు, సీనియర్ ఫోటోగ్రాఫర్ పొట్లూరి ప్రసాద్ దశాబ్దాలుగా విశేష కృషితో సేకరించిన అరుదైన, వివిధ రకాల కెమెరాల ప్రదర్శన ప్రత్యేక ఆకర్షణగా నిలిచింది.

కార్యక్రమంలో డిజిపీఆర్వో కేవీ రమణరావు, డిపీఆర్వో ఎన్.నాగేశ్వరరావు, డివిజనల్ పీఆర్వో కె.రవి, ఫోటోగ్రఫీ పోటీల సమన్వయకర్త వీవీ ప్రసాద్, వీఎస్ పీఆర్వో డా. రజియా షహీదా, సహాయ సమాచార ఇంజనీర్ కె.ధనుంజయరాజు, వీవీఎస్ బి.బాలాజీ, ఫోటో జర్నలిస్టులు, స్టూడియో ఫోటోగ్రాఫర్లు, ఔత్సాహిక ఫోటోగ్రాఫర్లు తదితరులు పాల్గొన్నారు.



అన్యూపింగ్, అనామలీస్ ఓటర్లకు నోటీసులు జారీ చేయాలి

అధికారులకు కలెక్టర్ తేజస్ నంద్ లాల్ పవార్ ఆదేశం

సూర్యాపేట, ఆగస్టు 19

ముసాయిదా ఓటరు జాబితా ప్రచురణ అనంతరం మ్యూపింగ్ కాని ఓటర్లు, జాబితాలో వివరాల్లో తేడాలు ఉన్న ఓటర్లకు నిబంధనల ప్రకారం నోటీసులు జారీ చేసి తదుపరి విచారణ చేపట్టాలని జిల్లా కలెక్టర్ తేజస్ నంద్ లాల్ పవార్ అధికారులను ఆదేశించారు. ఓటరు జాబితా ప్రత్యేక సమగ్ర సవరణ ప్రక్రియపై ఈఆర్ఓలు, ఏఈఆర్ఓలు, బీఎల్ఓలు, సూపర్వైజర్లకు అవగాహన, శిక్షణ కార్యక్రమాలు నిర్వహించాలని సూచించారు. బుధవారం హైదరాబాద్ నుంచి రాష్ట్ర ప్రధాన ఎన్నికల అధికారి బి. సుదర్శన్ రెడ్డి అన్ని జిల్లాల కలెక్టర్లతో ఓటరు జాబితా ప్రత్యేక సమగ్ర సవరణపై వీడియో కాన్ఫరెన్స్ నిర్వహించారు. ఈ సందర్భంగా సూర్యాపేట జిల్లాలో చేపడుతున్న ప్రక్రియను కలెక్టర్ వివరించారు. జిల్లాలో ముసాయిదా ఓటరు జాబితా ప్రచురణ అనంతరం 22,996 అన్యూపింగ్ కేసులు, 1,71,097 అనామలీస్ కేసులు గుర్తించినట్లు తెలిపారు. సంబంధిత ఓటర్లకు నిబంధనల ప్రకారం నోటీసులు జారీ చేసి విచారణ ప్రక్రియను చేపడతామని చెప్పారు. ఎన్నికల ప్రక్రియను సమర్థవంతంగా నిర్వహించేందుకు అవసర



మైన సిబ్బందిని సమకూర్చడంతో పాటు క్షేత్రస్థాయిలో బూత్ స్థాయి అధికారులు, సూపర్వైజర్లు, ఇతర సిబ్బందికి శిక్షణ ఇచ్చి పూర్తి అవగాహన కల్పిస్తామని పేర్కొన్నారు. రాష్ట్ర ప్రధాన ఎన్నికల అధికారి బి. సుదర్శన్ రెడ్డి మాట్లాడుతూ నోటీసులను సంబంధిత బీఎల్ఓలు, సూపర్వైజర్లు, ఏఈఆర్ఓ ఓలు, ఈఆర్ఓలు సక్రమంగా అందజేయాలని ఆదేశించారు. నోటీసులు అందుకున్న వారి సంతకాలు తీసుకోవడంతో పాటు సమర్పించిన పత్రాలను క్షుణ్ణంగా పరిశీలించాలని సూచించారు. ఫారం-6, ఫారం-7, ఫారం-8లకు సంబంధించిన దరఖాస్తులను పూర్తిస్థాయిలో పరిశీలించి ఎలాంటి

పొరపాట్లకు తావులేకుండా చర్యలు చేపట్టాలని చెప్పారు. ఓటరు జాబితా సవరణ ప్రక్రియపై రాజకీయ పార్టీల ప్రతినిధులతో సమావేశాలు నిర్వహించి పూర్తి వివరాలను తెలియజేయాలని సూచించారు. వీడియో కాన్ఫరెన్స్ అనంతరం జిల్లా అధికారులతో కలెక్టర్ మాట్లాడుతూ ప్రత్యేక సమగ్ర సవరణ ప్రక్రియను పూర్తి పారదర్శకంగా నిర్వహించి, తప్పులులేని ఓటరు జాబితా రూపొందించడమే లక్ష్యంగా పనిచేయాలని ఆదేశించారు. వీడియో కాన్ఫరెన్స్లో అదనపు కలెక్టర్ బి. హరిసింగ్, జిల్లా రెవెన్యూ అధికారి ప్రేమ్ రాజ్, ఎన్నికల విభాగం అధికారులు పాల్గొన్నారు.

మహిళలు ఆర్థిక స్వావలంబన సాధించాలి

ఆగస్టు 19:

మహిళలు స్వయం ఉపాధి, వ్యాపార రంగాల్లో ముందుకు వచ్చి ఆర్థిక స్వావలంబన సాధించాలని జిల్లా కలెక్టర్ తేజస్ నంద్ లాల్ పవార్ పిలుపునిచ్చారు. ప్రభుత్వం కోటి మంది మహిళలను కోటిశ్చరులుగా తీర్చిదిద్దే లక్ష్యంతో చేపడుతున్న కార్యక్రమాల్లో సూర్యాపేట జిల్లా మహిళలు ముందుంచాలని ఆకాంక్షించారు. బుధవారం సమీకృత జిల్లా కలెక్టరేట్ సమావేశ మందిరంలో జిల్లా మహిళా శక్తి ఉత్పన్నంలో భాగంగా వీ-హాట్ (ఔజ్జా నఖిడి) ఆధ్వర్యంలో నిర్వహించిన బూట్ క్యాంప్ కార్యక్రమానికి కలెక్టర్ ముఖ్య అతిథిగా హాజరయ్యారు. ముందుగా మహిళలు తయారు చేసిన వివిధ రకాల వస్తువులు, పచ్చళ్లు, జ్యూలీ బ్యాగులను పరిశీలించి వారి నైపుణ్యాన్ని అభినందించారు. ఈ సందర్భంగా కలెక్టర్ మాట్లాడుతూ గ్రామీణ ప్రాంతాల్లో ఉత్పత్తులు తయారు చేస్తూ ఇంటి గడప దాటి వ్యాపార రంగంలోకి అడుగుపెడుతున్న మహిళలను అభినందించారు. మహిళలు అన్ని రంగాల్లో ముందుంచాలనే లక్ష్యంతో సూర్యాపేట జిల్లాలో మహిళా సంఘాలకు రూ.700 కోట్ల రుణాలు అందించినట్లు తెలిపారు. ఈ రుణాలను ఇంటి ఖర్చులు, విద్య, వైద్యం వంటి అవసరాలకు కాకుండా ఆదాయం సమకూర్చే వ్యాపారాలు, ఉత్పాదక యూనిట్ల ఏర్పాటుకు వినియోగించు



కోవాలని సూచించారు. మహిళలు వృత్తిగతంగా లేదా గ్రూపులుగా ఏర్పడి యూనిట్లు స్థాపించి లాభాలు ఆర్జించాలని, తద్వారా తమ కుటుంబ ఆదాయాన్ని పెంచుకోవాలని కలెక్టర్ సూచించారు. ప్రతి మండలం, గ్రామం నుంచి కనీసం ఒక ఉత్పాదక యూనిట్ ఏర్పడేలా మహిళలు ముందుకు రావాలన్నారు. కష్టపడే తపన, ఆర్థికంగా ఎదగాలనే ఆశ, స్ఫూర్తి ఉంటే తొలి అడుగు వేయాలని, అలాంటి వారికి వీ-హాట్ అండగా ఉంటుందని చెప్పారు. మహిళలు ఉత్పత్తుల తయారీ నుంచి మార్కెటింగ్ వరకు ఎదుర్కొనే సమస్యల పరిష్కారానికి వీ-హాట్ అవసరమైన సలహాలు, సూచనలు అందిస్తుందని తెలిపారు. సూర్యాపేటలో మహిళా శక్తి భవనం నిర్మిస్తున్నామని, త్వరలోనే దానిని ప్రారంభించనున్నట్లు వెల్లడించారు. మహిళలు తమ సందేహాల నివృత్తికి సోపానం నుంచి శు

క్రవారం వరకు ప్రతిరోజూ ఉదయం 10 గంటల నుంచి సాయంత్రం 4 గంటల వరకు 9391609994 నంబర్‌ను సంప్రదించ వచ్చన్నారు. ఉత్పత్తులు తయారు చేస్తున్న మహిళల కోసం ప్రత్యేక వాట్సాప్ గ్రూప్, వాట్సాప్ ఛానల్ ఏర్పాటు చేయాలని డిఆర్ఓ. పీడీ కలెక్టర్ ఆదేశించారు. డిఆర్ఓ. పీడీ సన్యాసయ్య మాట్లాడుతూ గ్రామీణ ప్రాంతాల్లో చిన్నచిన్న వృత్తులు, వ్యాపారాలు చేసుకుంటున్న వారిని గ్రూపులుగా ఏర్పాటు చేసి ఉన్నత స్థాయికి తీసుకెళ్లడమే ఇలాంటి కార్యక్రమాల లక్ష్యమన్నారు. మహిళలు ఈ అవకాశాలను సద్వినియోగం చేసుకోవాలని కోరారు. సీఈఓ సీతా పశ్చుమని మాట్లాడుతూ మహిళల అభివృద్ధి, వ్యాపార అవకాశాలను ప్రోత్సహించేందుకు వీ-హాట్ ఏర్పాటైందన్నారు. మహిళలు తమ ఉత్పత్తులను చిన్న మార్కెట్లోకి పరిమితం చేయకుండా రాష్ట్ర, జాతీయ స్థాయిలో మార్కెటింగ్ చేసే అవకాశాలను అందిపు చ్చుకోవాలని సూచించారు కార్యక్రమంలో డిడబ్ల్యూఎస్ సరసిం హారావు, అదనపు డిఆర్ఓ. పీడీ సురేష్, డిపీఎం అరుణ్ కుమార్, ఏపీఎంలు, కమ్యూనిటీ కోఆర్డినేటర్లు, స్వయం సహాయక సంఘాల మహిళలు, వీ-హాట్ అసోసియేట్ డైరెక్టర్ జహీర్ అక్తర్ షేక్, ఊపా సజ్జ, వీ-హాట్ బృంద సభ్యులు పాల్గొన్నారు.

టీఆర్ఎస్ పలువురు నాయకుల చేరిక

బడుగు, బలహీన వర్గాల రాజ్యాధికారమే లక్ష్యం: పటేల్ వనజ

జయశంకర్ భూపాలపల్లి, ఆగస్టు 19

బీసీ, ఎస్సీ, ఎస్టీ, మైనారిటీ వర్గాలకు రాజకీయంగా రాజ్యాధికారం సాధించడమే లక్ష్యంగా తెలంగాణ రాజ్యాధి కార పార్టీ (టీఆర్ఎస్) పనిచేస్తోందని పార్టీ రాష్ట్ర మహిళా అధ్యక్షురాలు పటేల్ వనజ అన్నారు. బుధవారం జయశంకర్ భూపాలపల్లి జిల్లాలో పలువురు నాయకులు, కార్యకర్తలు టీఆర్ఎస్లో చేరారు. భూపాలపల్లి పట్టణంలోని ఎల్ఎస్ఆర్‌గేట్‌కు చెందిన ఆర్ఎంపీ కుమారస్వామి, నందిరామకు చెందిన ప్రభాకర్ గౌడ్‌తో పాటు పలువురు నాయకులు పార్టీలో చేరారు. వారికి పటేల్ వనజ, పార్టీ జిల్లా అధ్యక్షుడు రవి పటేల్ కండువాలు కప్పి పార్టీలోకి ఆహ్వానించారు. ఈ సందర్భంగా పటేల్ వనజ మాట్లాడుతూ బడుగు, బలహీన వర్గాలకు రాజ్యాధికారం సాధించేందుకు టీఆర్ఎస్ ముందుకు వస్తున్న పోరాటానికి ప్రజలు మద్దతుగా నిలవాలని కోరారు.

గతంలో అడవుల్లో సాగిన పోరాటాలకు భిన్నంగా ప్రస్తుతం ప్రజల మధ్య రాజ్యాం గబద్దంగా, ప్రజాస్వామ్య పద్ధతుల్లో రాజ్యాధికారం కోసం కొత్త పోరాటం సాగుతోందన్నారు. అభ్యుదయ భావాలు కలిగిన వారంతా టీఆర్ఎస్లో చేరి ఈ ఉద్యమాన్ని బలోపేతం చేయాలని పిలుపునిచ్చారు. పార్టీలో చేరిన నాయకులు మాట్లాడుతూ టీఆర్ఎస్ ముందుకు వస్తున్న పోరాటం, ఆయన ఆశయాలకు ఆకర్షితులై స్వచ్ఛందంగా టీఆర్ఎస్లో చేరినట్లు తెలిపారు. పేదల జీవితాల్లో మార్పు తీసుకురావడంతో పాటు బీసీ, ఎస్సీ, ఎస్టీ, మైనారిటీ వర్గాలకు రాజకీయ అధికారం సాధించాలన్న లక్ష్యంతో పనిచేస్తామని పేర్కొన్నారు. మరింత మందిని పార్టీలో చేర్చేందుకు కృషి చేస్తామని చెప్పారు. జిల్లా



అధ్యక్షుడు రవి పటేల్ మాట్లాడుతూ పార్టీలో చేరిన వారికి స్వాగతం పలికారు. పార్టీ విధివిధానాలకు అనుగుణంగా క్రమశిక్షణతో పనిచేసి నిర్దేశిత లక్ష్యాల సాధనకు కృషి చేయాలని సూచించారు. భూపాలపల్లి జిల్లాలో పార్టీని మరింత బలోపేతం చేస్తూ ప్రజా సమస్యలపై నిరంతరం పోరాటాలు నిర్వహిస్తామని తెలిపారు. కార్యక్రమంలో జిల్లా నాయకులు ప్రణీత్, సంతోష్, శ్రీకాంత్, రాంబాబు తదితరులు, గ్రామ శాఖల నాయకులు, కార్యకర్తలు పాల్గొన్నారు.

ఓటర్ల జాబితా సవరణకు రాజకీయ పార్టీలు సహకరించాలి

సూర్యాపేట, ఆగస్టు 19

ప్రత్యేక సమగ్ర ఓటరు జాబితా సవరణ (SIR) ప్రక్రియ సజావుగా పూర్తయ్యేందుకు గుర్తింపు పొందిన రాజకీయ పార్టీల ప్రతినిధులు సహకరించాలని జిల్లా కలెక్టర్ తేజస్ నంద్ లాల్ పవార్ కోరారు. బుధవారం కలెక్టరేట్‌లోని వీడియో కాన్ఫరెన్స్ హాల్‌లో రాజకీయ పార్టీల ప్రతినిధులతో

పోస్ట్ డ్రాఫ్ట్ కార్యకలాపాలు, ముసాయిదా ఓటర్ల జాబితా ప్రచురణపై కలెక్టర్ సమావేశం నిర్వహించారు. ఈ సందర్భంగా పోస్ట్ డ్రాఫ్ట్ దరఖాస్తులు అందిన అనంతరం చేపట్టాల్సిన ప్రక్రియను రాజకీయ పార్టీ ప్రతినిధులకు వివరించారు. ఎన్ఆర్ఓలో భాగంగా ప్రచురించిన ముసాయిదా ఓటర్ల జాబితాలో ఏవైనా సందేహాలు,

అభ్యంతరాలు, ఫిర్యాదులు ఉంటే నిర్ణీత విధానంలో దరఖాస్తు చేసుకోవాలని కలెక్టర్ సూచించారు. గుర్తింపు పొందిన రాజకీయ పార్టీల ప్రతినిధులకు ముసాయిదా ఓటర్ల జాబితాను అందించినట్లు తెలిపారు. ఓటర్ల జాబితా సవరణకు సంబంధించిన నిబంధనలు, దరఖాస్తు విధానంపై రాజకీయ పార్టీలు ప్రజలకు అవగాహన కల్పించాలని కోరారు. అర్హులైన ప్రతి ఒక్కరూ ఓటర్ల జాబితాలో నమోదయ్యేలా, మొత్తం ప్రక్రియ పారదర్శకంగా, సజావుగా జరిగేలా రాజకీయ పార్టీల ప్రతినిధులు సహకరించాలని కలెక్టర్ పేర్కొన్నారు. ఈ సమావేశంలో అదనపు కలెక్టర్ బి. హరిసింగ్, డిఆర్ఓ. ప్రేమ్ రాజ్, సీ-సెక్రెస్ సూపరింటెండెంట్ రాజేందర్ రెడ్డి, కాంగ్రెస్ పార్టీ నుంచి సీహెచ్ రాజేశ్వరరావు, బీజేపీ నుంచి చల్లమల్ల నరసింహ, ఎండి హాబిద్, బీఎస్సీ నుంచి ఎం. స్థాలిన్, బీఆర్ఎస్ నుంచి సత్యనారాయణ, వైఎస్ఆర్ఎస్ నుంచి డి. రమేష్ తదితరులు పాల్గొన్నారు.



తేనెమరక కత్తిని గాయపరుద్దాం కవితా సంపుటాల ఆవిష్కరణ

సూర్యాపేట, ఆగస్టు 19:

సమాజాన్ని మేల్కొల్పే శక్తి సాహిత్యానికి ఉందని కవి, రచయిత గడితాల వెంకటేశ్వర్లు అన్నారు. స్థానిక ప్రభుత్వ ఉన్నత పాఠశాల నంబర్--2లో తెలుగు భాషోపాధ్యాయుల ఆధ్వర్యంలో నల్లగొండకు చెందిన ఉపాధ్యాయుడు, కవి బోధనం నర్సిరెడ్డి రచించిన 'తేనెమరక', 'కత్తిని గాయపరుద్దాం' కవితా సంపుటాలను బుధవారం ఆవిష్కరించారు. ఈ సందర్భంగా గడితాల వెంకటేశ్వర్లు మాట్లాడుతూ బోధనం నర్సిరెడ్డి గత మూడు దశాబ్దాలుగా విషయ నిపుణుడిగానే కాకుండా రచయితగా, కవిగా ప్రత్యేక గుర్తింపు పొందారని తెలిపారు. తన రచనల ద్వారా సామాజిక అంశాలను స్పష్టిస్తూ ప్రజల్లో చైతన్యం కలిగిస్తున్నారని పేర్కొన్నారు. పిల్లలమర్రి వినవీరభద్ర కళాపీఠం గ్రంథాలయ వ్యవస్థాపకులు శీల అవితేను మాట్లాడుతూ బోధనం నర్సిరెడ్డి ఉమ్మడి నల్లగొండ జిల్లాలో సీనియర్ కవిగా, రచయితగా సుపరిచితులని అన్నారు. ఆయన కవిత్యం ప్రజల జీవితాలను, సామాజిక అంశాలను ప్రతిబింబిస్తూ ప్రజోపయోగకరంగా సాగుతోందని పేర్కొన్నారు. కార్యక్రమంలో డిసీఈబి కోఆర్డినేటర్ శ్రీనివాస్, తెలుగు ఉపాధ్యాయులు డాక్టర్ మెంతబోయిస్ సైదులు, భూతం సత్యనారాయణ, కట్టా కృష్ణయ్య, గన్నే శ్రీనివాస్ తదితరులు పాల్గొన్నారు.

అక్రమ కేసులకు భయపడం.. హామీల అమలు వరకు పోరాటం

బీజేపీ మండల అధ్యక్షుడు పారెళ్ల మహేష్ చిలుకూరు పోలీస్ స్టేషన్ భవన నిర్మాణం పూర్తి చేయాలని డిమాండ్

చిలుకూరు, ఆగస్టు 19

ఎన్నికల సమయంలో కాంగ్రెస్ పార్టీ ప్రజలకు ఇచ్చిన మేనిఫెస్టో హామీలన్నింటినీ పూర్తిస్థాయిలో అమలు చేసే వరకు పోరాటం కొనసాగిస్తామని బీజేపీ చిలుకూరు మండల అధ్యక్షుడు పారెళ్ల మహేష్ అన్నారు. ప్రజా సమస్యలపై పోరాడుతున్న తమపై అక్రమ కేసులు పెట్టినా భయపడదీ లేదని, రాజ్యాంగబద్ధంగా ఉద్యమిస్తామని స్పష్టం చేశారు. బుధవారం చిలుకూరులో ఆయన మాట్లాడుతూ పాత రేషన్ కార్డులను స్వార్డ్ రేషన్ కార్డులుగా మార్చడంతోనే సరిపెట్టకుండా, కొత్త కుటుంబాలకు ప్రత్యేక రేషన్ కార్డులు మంజూరు చేయాలని ప్రభుత్వాన్ని డిమాండ్ చేశారు. తెల్ల రేషన్ కార్డు ఉన్న కుటుంబాల్లో వివాహాల అనంతరం ఏర్పడిన కొత్త కుటుంబాలను ప్రత్యేక యూనిట్లుగా గుర్తించి కార్డులు అందించాలని కోరారు. రాష్ట్ర ప్రభుత్వం కార్డులను మాత్రమే అందిస్తోందని, కేంద్రంలోని బీజేపీ ప్రభుత్వం ప్రతి కుటుంబ సభ్యుడికి ఐదు కిలోల ఉచిత బియ్యం అందిస్తోందని మహేష్ పేర్కొన్నారు. కాంగ్రెస్ ప్రభుత్వం ఎన్నికల మేనిఫెస్టోలో ఇచ్చిన చివరి హామీని సైతం అమలు చేసే వరకు ప్రజల తరఫున పోరాటం కొనసాగిస్తామని తెలిపారు. దేశ రక్షణ, ప్రజా సంక్షేమం కోసం ప్రధాని చేస్తున్న కృషి తమకు స్ఫూర్తి అని అన్నారు. అదేవిధంగా కొంతకాలంగా అసంపూర్ణంగా ఉన్న చిలుకూరు పోలీస్ స్టేషన్ భవన నిర్మాణాన్ని వెంటనే పూర్తి చేయాలని మహేష్ డిమాండ్ చేశారు. పోలీస్ స్టేషన్ భవన నిర్మాణం పూర్తయ్యే వరకు ప్రభుత్వంపై ఒత్తిడి తీసుకొస్తామని, ఎన్ని అడ్డంకులు ఎదురైనా వెనక్కి తగ్గబోమని స్పష్టం చేశారు. కార్యక్రమంలో వివిధ గ్రామాల బీజేపీ అధ్యక్షులు, పార్టీ నాయకులు, కార్యకర్తలు పాల్గొన్నారు.



'సేఫ్ గాడి--మై ఆటో ఈజ్ సేఫ్'లో కిట్స్ విద్యార్థినులు

కోదాడ, ఆగస్టు 19:

రోడ్డు ప్రమాదాల నివారణకు ప్రతి ఒక్కరూ ట్రాఫిక్ నిబంధనలు పాటించు రోడ్డు భద్రతపై అవగాహన పెంపొందించుకోవాలని సూర్యాపేట జిల్లా ఎస్సీ కె. నర్సింహా ఐపీఎస్ సూచించారు. రోడ్డు భద్రతా వారోత్సవాల్లో భాగంగా సూర్యాపేట జిల్లా పోలీస్ శాఖ ఆధ్వర్యంలో బుధవారం కోదాడలోని కాశీనాథం ఫంక్షన్ హాల్‌లో నిర్వహించిన 'సేఫ్ గాడి--మై ఆటో ఈజ్ సేఫ్' కార్యక్రమంలో ఆయన ముఖ్య అతిథిగా పాల్గొన్నారు. ఈ కార్యక్రమానికి కోదాడ కిట్స్ మహిళా ఇంజనీరింగ్ కళాశాల విద్యార్థినులు హాజరయ్యారు. ఈ సందర్భంగా రోడ్డు భద్రత, ట్రాఫిక్ నిబంధనల పాటింపు, సురక్షిత ప్రయాణంపై పోలీస్ అధికారులు విద్యార్థినులకు అవగాహన కల్పించారు. వాహనదారులు బాధ్యతాయుతంగా వ్యవహరించడం ద్వారా రోడ్డు ప్రమాదాలను గణనీయంగా తగ్గించవచ్చని పేర్కొన్నారు. అనంతరం రక్షాబంధన్ సందర్భంగా కిట్స్ మహిళా ఇంజనీరింగ్ కళాశాల విద్యార్థినులు జిల్లా ఎస్సీ కె. నర్సింహాకు రాఖీలు కట్టి శుభాకాంక్షలు తెలిపారు. కార్యక్రమంలో కిట్స్ కళాశాల అధ్యాపకులు, విద్యార్థినులు పాల్గొన్నారు.

పంటల వైవిధ్యకరణపై ప్రభుత్వ దృష్టి

హైదరాబాద్, ఆగస్టు 19 :

గ్రామీణ భారతదేశంలో పునరుత్పాదక ఇంధనం, విశ్వసనీయ విద్యుత్ సరఫరా, సమృద్ధిత అభివృద్ధి అంశాలపై నిర్వహించిన ఇండియా ఎనర్జీ సమ్మిట్ అండ్ ఎక్స్పో-- 2026 ప్యానెల్ చర్చలో తెలంగాణ వ్యవసాయ సంచాలకులు డా. బి. గోపి పాల్గొన్నారు. నోవాటెల్లో జరిగిన ఈ చర్చలో వ్యవసాయ రంగంలో విద్యుత్ వినియోగం, పంటల వైవిధ్య కరణ, పునరుత్పాదక ఇంధన వినియోగం వంటి అంశాలపై ఆయన కీలక అభిప్రాయాలు వెల్లడించారు. తెలంగాణలో వ్యవసాయ రంగం గత కొన్నేళ్లలో గణనీ యంగా విస్తరించిందని పేర్కొన్నారు. రాష్ట్ర ఆవిర్భావ సమ యంలో 2014లో స్థూల సాగు విస్తీర్ణం సుమారు 1.31 కోట్ల ఎకరాలు ఉండగా ప్రస్తుతం అది 2.2 కోట్ల ఎకరాలకు పెరిగిందని డా. గోపి వివరించారు. ఇదే కాలంలో వరి సాగు విస్తీర్ణం మూడు రెట్టకు పైగా పెరిగిందని తెలిపారు. అయితే ఒకే పంటపై అధికంగా ఆధారపడటం భవిష్యత్తులో సవాళ్లకు దారితీసే అవకాశం ఉందని పేర్కొన్నారు. వ్యవసాయ స్థిరత్వం కోసం పంటల వైవిధ్యకరణ అత్యంత అవసరమని అభిప్రాయపడ్డారు. ఈ నేపథ్యంలో రాష్ట్ర ప్రభుత్వం ప్రత్యామ్నాయ పంటలను ప్రోత్సహించే విధానాన్ని అమలు చేస్తోందని తెలిపారు. పప్పుధాన్యాలు, నూనెగింజలు, కూరగాయ లు, ఆయిల్‌పామ్ వంటి పంటల సాగుకు ప్రత్యేక ప్రోత్సాహ కాలు అందిస్తున్నట్లు చెప్పారు. నీటి వినియోగాన్ని తగ్గించ దంతో పాటు రైతులకు మెరుగైన ఆదాయం అందించడమే ఈ కార్యక్రమాల లక్ష్యమని వివరించారు. రైతులు మార్కెట్ అవసరాలకు అనుగుణంగా పంటలను ఎంపిక చేసుకో వాలని సూచించారు. సూక్ష్మ సేద్య విధానాల విస్తరణ ద్వారా నీటితో పాటు విద్యుత్ వినియోగాన్ని కూడా గణనీయంగా తగ్గించవచ్చని డా. గోపి పేర్కొన్నారు.



డ్రీమ్, స్పింక్లర్ వంటి ఆధునిక సేద్య పద్ధతులు వ్యవసాయ రంగంలో సామర్థ్యాన్ని పెంచడంతో పాటు వనరుల సంగ్రహణకు దోహదపడతాయని చెప్పారు. భవిష్యత్ వ్యవసాయంలో నీటి నిర్వహణ కీలక అంశంగా మారనున్న నేపథ్యంలో రైతులు ఆధునిక సాంకేతికతలను స్వీకరించాలని సూచించారు. వ్యవసాయ విద్యుత్ వినియోగాన్ని పెద్ద ఎత్తున సౌర విద్యుత్ ఆధారిత వ్యవస్థల వైపు మళ్లించేందుకు ప్రభుత్వం చర్యలు చేపడుతోందని తెలిపారు. రైతులు కేవలం విద్యుత్ వినియోగదారులుగా కాకుండా విద్యుత్ ఉత్పత్తిదారులుగా కూడా మారే అవకాశాలు ఉన్నాయని చెప్పారు. సరైన విధా నాలు, పెట్టుబడులు, మౌలిక సదుపాయాలు కల్పిస్తే రైతులు అద సమ

ఆదాయం పొందగలరని వివరించారు. రైతు ఉత్పత్తి దారుల సంఘాలు, సహకార సంఘాలను కూడా ఈ ప్రక్రి యలో భాగస్వామ్యం చేయాలని సూచించారు. తెలంగాణలో నీరు, విద్యుత్పై ఆధారపడటాన్ని తగ్గించే పంటలను గుర్తించేందుకు పలు పైలట్ ప్రాజెక్టులు అమలు చేస్తున్నట్లు డా. గోపి వెల్లడించారు. భవిష్యత్ అవసరాలను దృష్టిలో ఉంచుకుని వ్యవసాయ రంగాన్ని మరింత స్థిరంగా, లాభదాయకంగా తీర్చిదిద్దడమే ప్రభుత్వ లక్ష్యమని పేర్కొన్నారు. పునరుత్పాదక ఇంధనం, ఆధునిక సాగు పద్ధతులు, పంటల వైవిధ్యకరణ సమన్వయంతో వ్యవసాయ రంగంలో సుస్థిర అభివృద్ధి సాధ్యమవుతుందని ఆయన అభిప్రాయపడ్డారు.

హైదరాబాద్‌లో చార్డ్స్ షాప్స్ కార్యాలయ ప్రారంభం

- గ్లోబల్ సామర్థ్య కేంద్రానికి శ్రీకారం
- సంస్థ అభివృద్ధికి ప్రభుత్వం సహకారం
- మంత్రి దుద్దిళ్ళ శ్రీధర్ బాబు

హైదరాబాద్, ఆగస్టు 19 :

ప్రముఖ ఆర్థిక సేవల సంస్థ చార్డ్స్ షాప్స్ సర్వీసెస్ ఇండియా హైదరాబాద్‌లో నూతన కార్యాలయాన్ని ప్రారంభించింది. ఈ కార్యాలయాన్ని రాష్ట్ర ఐటీ, పరిశ్రమల శాఖ మంత్రి దుద్దిళ్ళ శ్రీధర్ బాబు ప్రారంభించారు. ఈ సందర్భంగా సంస్థ ప్రతినిధులు, ఉన్నతాధికారులు, రాష్ట్ర ప్రభుత్వ అధికారులు పాల్గొన్నారు. హైదరాబాద్‌లో గ్లోబల్ క్యాపిటలిటీ సెంటర్‌ను ఏర్పాటు చేయడం తెలంగాణలో ఉన్న ప్రతిభ, సాంకేతిక సామర్థ్యాలు, బలమైన సాంకేతిక పర్యావరణ వ్యవస్థకు నిదర్శనమని మంత్రి శ్రీధర్ బాబు పేర్కొన్నారు. ప్రపంచ స్థాయి సంస్థలు తెలంగాణను తమ విస్తరణకు కేంద్రంగా ఎంచుకోవడం రాష్ట్ర అభివృద్ధికి శుభపరిణామమని అన్నారు. ఈ కేంద్రం ద్వారా సంస్థకు



సంబంధించిన సాంకేతిక సేవలు, నిర్వహణ కార్యకలాపాలు, వ్యాపార సేవలకు మద్దతు అందించనున్నట్లు తెలిపారు. అంతర్జాతీయ స్థాయి కార్యకలాపాలను హైదరాబాద్ నుంచి నిర్వహించడం ద్వారా నగర ప్రాధాన్యం మరింత పెరుగుతుందని చెప్పారు. ప్రపంచ స్థాయి సంస్థలు తెలంగాణలో పెట్టుబడులు పెట్టేందుకు, విస్తరించేందుకు అనుకూల వాతావరణాన్ని ప్రభుత్వం కల్పిస్తోందని మంత్రి వెల్లడించారు.

పెట్టుబడులను ఆకర్షించడంతో పాటు స్థానిక యువతకు నాణ్యమైన ఉద్యోగ అవకాశాలు కల్పించ ాడమే ప్రభుత్వ లక్ష్యమని స్పష్టం చేశారు. చార్డ్స్ షాప్స్ సంస్థ రాకతో సాంకేతిక, ఆర్థిక సేవల రంగాల్లో కొత్త అవకాశాలు ఏర్పడనున్నాయని అభిప్రాయపడ్డారు. నైపుణ్యం కలిగిన యువతకు ప్రపంచ స్థాయి సంస్థల్లో పనిచేసే అవకాశాలు పెరుగుతాయని తెలిపారు. రాష్ట్రంలోని సాంకేతిక రంగ అభివృద్ధికి ఈ సంస్థ తోడ్పాటు సందిస్తోందని ఆశాభావం వ్యక్తం చేశారు. హైదరాబాద్‌లో కార్యకలాపాలు ప్రారంభించిన చార్డ్స్ షాప్స్ సర్వీసెస్ ఇండియా సంస్థకు మంత్రి శ్రీధర్ బాబు శుభాకాంక్షలు తెలిపారు. భవిష్యత్తులో సంస్థ మరింత విస్తరించి హైదరాబాద్ అంతర్జాతీయ వ్యాపార సమాజంలో కీలక భాగస్వామిగా ఎదగాలని ఆకాంక్షించారు.

ఆగస్టు 25న ఉద్యోగ మేళా

- మెడ్ ప్లస్‌లో 100 పోస్టుల భర్తీ
- ఫార్మసిస్ట్, అసిస్టెంట్ పోస్టులకు అవకాశం
- ఉస్మానియా యూనివర్సిటీలో ఇంటర్మీడియట్

హైదరాబాద్, ఆగస్టు 19 :

నిరుద్యోగ యువతకు ఉపాధి అవకాశాలు కల్పించే లక్ష్యంతో ఈ నెల 25న ఉద్యోగ మేళా నిర్వహించనున్నట్లు ఉస్మానియా యూనివర్సిటీ ఎంప్లాయిమెంట్ ఇన్‌షియేషివ్ అండ్ గైడెన్స్ బ్యూరో ప్రకటించింది. మెడ్ ప్లస్ గ్రూప్ సహకారంతో నిర్వహించే ఈ ఉద్యోగ మేళాలో ఫార్మసిస్ట్, అసిస్టెంట్ పోస్టులకు అభ్యర్థులను ఎంపిక చేయనున్నారు. ఉస్మానియా యూనివర్సిటీ ఆర్ట్స్ కళాశాల ఎదురుగా ఉన్న యూనివర్సిటీ ఎంప్లాయిమెంట్ బ్యూరో కార్యాలయంలో ఆగస్టు 25న ఉదయం 11 గంటలకు ఇంటర్మీడియట్ నిర్వహించనున్నారు. మొత్తం 100 ఖాళీలను ఈ ఉద్యోగ మేళా ద్వారా భర్తీ చేయనున్నట్లు అధికారులు వెల్లడించారు. డి ఫార్మసీ, బి ఫార్మసీ, ఎం ఫార్మసీ పూర్తి చేసిన అభ్యర్థులు

లతో పాటు ఏదైనా డిగ్రీ ఉత్తీర్ణులైన యువతకు కూడా అవకాశం కల్పించారు. 18 నుంచి 30 సంవత్సరాల మధ్య వయస్సు కలిగిన అభ్యర్థులు ఈ ఉద్యోగ మేళాలో పాల్గొనవచ్చని తెలిపారు. ఎంపికైన ఫార్మసిస్టులకు నెలకు రూ.25 వేల వరకు, అసిస్టెంట్‌లకు రూ.16 వేల వరకు వేతనం అందించనున్నట్లు నిర్వాహకులు పేర్కొన్నారు. ఉద్యోగ అవకాశాలను వినియోగించుకోవాలని నిరుద్యోగ యువతకు సూచించారు. అభ్యర్థులు తమ విద్యార్హతల ధ్రువపత్రాల జిరాక్స్ ప్రతులతో పాటు అవసరమైన పత్రాలను తీసుకుని నేరుగా ఇంటర్మీడియట్ హాజరు కాలనీ తెలిపారు. ఉద్యోగ మేళాలోనే ప్రాథమిక ఎంపిక ప్రక్రియ నిర్వహించనున్నట్లు



పేర్కొన్నారు. ఉద్యోగ మేళాకు సంబంధించిన మరిన్ని వివరాల కోసం మెడ్ ప్లస్ మాసవ వనరుల విభాగ ప్రతినిధి సాయి శైలేష్‌ను సంప్ర దించవచ్చని యూనివర్సిటీ ఎంప్లాయిమెంట్ బ్యూరో చీఫ్ టి. రామ తెలిపారు. నిరుద్యోగ యువత ఈ అవకాశాన్ని సద్వినియోగం చేసుకోవాలని ఆయన కోరారు.

డిగ్రీ కళాశాలకు నూతన అంతస్తు

- మంత్రి వివేక్ వెంకటస్వామి ప్రారంభం
- రూ.1.45 కోట్లతో అభివృద్ధి పనులు
- విద్యార్థుల కోసం మెరుగైన సదుపాయాలు

మంచీరాల, ఆగస్టు 19 :

చెన్నూరు మండలం కిష్టంపేట గ్రామంలోని ప్రభుత్వ డిగ్రీ కళాశాలలో రూ.1.45 కోట్ల వ్యయంతో చేపట్టిన పునరుద్ధరణ పనులు పూర్తికావడంతో నూతనంగా నిర్మించిన మొదటి అంతస్తును రాష్ట్ర కార్మిక, శాస్త్రీ, శిక్షణ, గమల శాఖ మంత్రి దాక్టర్ వివేక్ వెంకటస్వామి ప్రారంభించారు. ఈ కార్యక్రమంలో పెద్దపల్లి ఎంపీ గడ్డం వంశీకృష్ణ, ప్రజా ప్రతినిధులు, అధికారులు పాల్గొన్నారు. కళా శాల అభివృద్ధి కోసం చేపట్టిన పనులు విద్యార్థులకు ఎంతో ఉపయోగ పడతాయని మంత్రి తెలిపారు. గ్రామీణ ప్రాంతాల్లో ఉన్న విద్యార్థులకు కూడా పట్టణ ప్రాంతాల విద్యార్థులతో సమానం గా నాణ్యమైన విద్యా అవకాశాలు, ఆధునిక సదుపాయాలు అందుబాటులో ఉండాలనే లక్ష్యంతో



ప్రభుత్వం పని చేస్తోందన్నారు. విద్యా రంగ బలోపేతానికి ప్రత్యేక ప్రాధాన్యత ఇస్తున్నట్లు పేర్కొన్నారు. కళాశాలలో నెలకొన్న సమస్యల ను గుర్తించిన వెంటనే పరిష్కార చర్యలు చేపట్టినట్లు మంత్రి వివరించారు. గతంలో కళాశాల అవసరాలను దృష్టిలో ఉంచుకుని బోర్డెంట్ ఏర్పాటు చేయించడంతో పాటు మౌలిక వసతుల కల్పనకు చర్యలు తీసుకున్నామని చెప్పారు. విద్యార్థులకు అనుకూలమైన విద్యా వాతావరణం కల్పించడమే ప్రధాన లక్ష్యమన్నారు. ప్రభుత్వ విద్యాసంస్థలను బలోపేతం చేయడం ద్వారా పేద, మధ్యతరగతి

కుటుంబాలకు చెందిన విద్యార్థులకు మెరుగైన భవిష్యత్తు నిర్మించవచ్చని మంత్రి అభిప్రాయ పడ్డారు. ఉన్నత విద్యను అందరికీ చేరువ చేయ దంతో పాటు విద్యార్థుల ప్రతిభను వెలికితీయడానికి అవసర మైన మౌలిక సదుపాయాలు కల్పిస్తున్నామని తెలిపారు. విద్య సామాజిక, ఆర్థిక అభివృద్ధికి ప్రధాన ఆధారమని మంత్రి పేర్కొన్నారు. ప్రతి విద్యార్థి ఉన్నత లక్ష్యాలు నిర్దేశించుకుని వాటి సాధన కోసం కృషి చేయాలని సూచించారు. విద్యార్థుల భవిష్యత్తు కోసం ప్రభుత్వం అవసరమైన అన్ని విధాల సహకారం అందిస్తుందని హామీ ఇచ్చారు. విద్యా వ్యవస్థను మరింత బలోపేతం చేసే యువతకు మెరుగైన అవకాశాలు కల్పించడమే ప్రభుత్వ లక్ష్యమని మంత్రి వివేక్ వెంకటస్వామి స్పష్టం చేశారు. విద్యార్థులు అందుబాటులో ఉన్న అవకాశాలను సద్వినియోగం చేసుకుని ఉన్నత శిఖరాలను అధిరోపించాలని పిలుపునిచ్చారు. కార్యక్రమంలో అధ్యాపకులు, విద్యార్థులు, స్థానిక ప్రజాప్రతినిధులు, అధికారులు పాల్గొన్నారు.



ఉప్పల్ ట్రాఫిక్‌కు పైడివర్ల ప్రతిపాదన

మంత్రి దృష్టికి సమస్య

హైదరాబాద్, ఆగస్టు 19 :

ఉప్పల్ నియోజకవర్గ పరిధిలో రోజురోజుకూ పెరుగుతున్న ట్రాఫిక్ సమస్యలకు శాశ్వత పరిష్కారం చూపేందుకు కుషాయిగూడ ఎక్స్ రోడ్స్, రాధికా ఎక్స్ రోడ్స్ వద్ద రెండు ప్లైవర్లను నిర్మించాలని ఉప్పల్ ఎమ్మెల్యే బండారి లక్ష్మారెడ్డి కోరారు. ఈ మేరకు రాష్ట్ర రోడ్డు, భవనాలు, సినిమాటోగ్రఫీ శాఖ మంత్రి కోమటిరెడ్డి వెంకటరెడ్డిని కలిసి వినతిపత్రం సమర్పించారు. ఈ ప్రాంతాల్లో పెరుగుతున్న వాహన రాకపోకల దృష్ట్యా తక్షణ చర్యలు అవసరమని ఎమ్మెల్యే వివరించారు. కుషాయిగూడ, రాధికా ఎక్స్ రోడ్స్ ప్రాంతాలు ఈసీఐఎల్, కీసర, నాగారం, ఘట్‌కేసర్ తదితర ప్రాంతాలకు కీలక అనుసంధాన కేంద్రాలుగా ఉన్నాయని బండారి లక్ష్మారెడ్డి పేర్కొన్నారు. గత కొన్నేళ్లుగా వేగంగా జరుగుతున్న పట్టణీకరణ, కొత్త కాలనీల విస్తరణ, జనాభా పెరుగుదల కారణంగా ఈ కూడగత్తై వాహనాల ఒత్తిడి గణనీయంగా పెరిగిందన్నారు. దీంతో రోజువారీగా భారీ ట్రాఫిక్ సమస్యలు తలెత్తుతున్నాయని తెలిపారు. ప్రత్యేకించి ఉదయం, సాయంత్రం రద్దీ సమయాల్లో ప్రయాణికులు తీవ్ర ఇబ్బందులు ఎదుర్కొంటున్నారని ఎమ్మెల్యే వివరించారు. ఉద్యోగులు, విద్యార్థులు, వ్యాపారులు గంటల తరబడి ట్రాఫిక్‌లో చిక్కుకుపోతున్న పరిస్థితి నెలకొంటోందన్నారు. దీనివల్ల సమయం వృథా కావడంతో పాటు ఇంధన వినియోగం పెరిగి ప్రజలపై ఆదనపు ఆర్థిక భారం పడుతోందని చెప్పారు. రద్దీ కారణంగా వాయు కాలుష్యం, శబ్ద కాలుష్యం కూడా అధికమవుతున్నట్లు పేర్కొన్నారు. ట్రాఫిక్ రద్దీ కారణంగా ప్రమాదాల అవకాశాలు కూడా పెరుగుతున్నాయని ఎమ్మెల్యే ఆందోళన వ్యక్తం చేశారు. అత్యవసర పరిస్థితుల్లో అంబులెన్స్‌లు, అగ్నిమాపక వాహనాలు సైతం వేగంగా వెళ్లలేని పరిస్థితులు ఏర్పడుతున్నాయని వివరించారు. భవిష్యత్తులో ఈ సమస్య మరింత తీవ్రమయ్యే అవకాశం ఉన్నందున ముందస్తుగా చర్యలు తీసుకోవాల్సిన అవసరం ఉందని ప్రభుత్వ దృష్టికి తీసుకెళ్లారు. ఈ నేపథ్యంలో కుషాయిగూడ ఎక్స్ రోడ్స్ వద్ద ఒక ప్లైవర్, రాధికా ఎక్స్ రోడ్స్ వద్ద మరో ప్లైవర్ నిర్మాణానికి తక్షణమే సాంకేతిక, పరిపాలనా అనుమతులు మంజూరు చేయాలని మంత్రి కోమటిరెడ్డి వెంకటరెడ్డిని ఎమ్మెల్యే కోరారు.



ప్రపంచ ఛాయాచిత్రకారులకు కిషన్‌రెడ్డి శుభాకాంక్షలు

హైదరాబాద్, ఆగస్టు 19 :

ప్రపంచ ఛాయాచిత్ర దినోత్సవాన్ని పురస్కరించుకుని కేంద్ర బొగ్గు, గమల శాఖ మంత్రి కిషన్‌రెడ్డి దేశవ్యాప్తంగా ఉన్న ఛాయాగ్రాహకులు, ఫొటోగ్రఫీ అభిరుచి కలిగిన వారికి హృదయపూర్వక శుభాకాంక్షలు తెలిపారు. తమ సృజనాత్మకత, అంకితభావం, దూరదృష్టితో సమాజంలోని అందాలను, వైవిధ్యాన్ని ప్రపంచానికి పరిచయం చేస్తున్న ఛాయాగ్రాహకుల సేవలు అమూల్యమైనవని పేర్కొన్నారు. ఫొటోగ్రఫీ అనేది కేవలం ఒక కళ మాత్రమే కాకుండా కాలాన్ని బంధించే అద్భుత సాధనమని అన్నారు. ఛాయాచిత్రాలు చరిత్రను సమాధు చేయడంలో, సమాజంలోని ముఖ్యమైన ఘట్టాలను భద్రపరచడంలో కీలక పాత్ర పోషిస్తాయని కిషన్‌రెడ్డి తెలిపారు. ఒక ఫొటో అనేక భావోద్వేగాలను, సంఘటనలను, అనుభవాలను ఒక్క క్షణంలోనే ప్రజల ముందుకు తీసుకువస్తుందని పేర్కొన్నారు. కాలగమనంలో మరుగునపడిపోయే ఎన్నో సంఘటనలను చిత్రాల రూపంలో శాశ్వతంగా నిలిపేది ఛాయాగ్రాహకులేనని కొనియాడారు. ప్రపంచవ్యాప్తంగా సామాజిక, సాంస్కృతిక, ప్రకృతి, మానవీయ అంశాలను వెలుగులోకి తీసుకురావడంలో ఫొటోగ్రఫీ విశేష పాత్ర పోషిస్తోందని ఆయన అభిప్రాయపడ్డారు. సమాజంలో జరుగుతున్న మార్పులను, విజయాలను, సవాళ్లను ప్రజలకు చేరవేసే వారధిగా ఛాయాగ్రాహకులు నిలుస్తున్నారని తెలిపారు. వారి కృషి వల్లే అనేక కథనాలు ప్రపంచ దృష్టిని ఆకర్షిస్తున్నాయని అన్నారు. ఒక మంచి చిత్రం తరతరాలకు జ్ఞాపకంగా నిలిచిపోతుందని కిషన్‌రెడ్డి పేర్కొన్నారు. కుటుంబాల జ్ఞాపకాలు, చారిత్రక ఘట్టాలు, ప్రకృతి సౌందర్యం, మానవ జీవితంలోని ప్రత్యేక సందర్భాలు చిత్రాల రూపంలో చిరస్థాయిగా నిలుస్తాయని చెప్పారు. ఫొటోగ్రఫీ ద్వారా భావితరాలు గతాన్ని తెలుసుకునే అవకాశం కలుగుతుందని వివరించారు. సాంకేతిక పరిజ్ఞానం అభివృద్ధి చెందుతున్న ఈ కాలంలో ఫొటోగ్రఫీ రంగం మరింత విస్తరించిందని ఆయన తెలిపారు. ఆధునిక పరికరాలు అందుబాటులోకి రావడంతో కొత్త ఆలోచనలు, వినూత్న దృక్పథాలు వెలుగులోకి వస్తున్నాయని చెప్పారు. అయినప్పటికీ ఒక గొప్ప చిత్రానికి సృజనాత్మకత, పరిశీలన, సహనం అత్యంత అవసరమని పేర్కొన్నారు. ప్రపంచ ఛాయాచిత్ర దినోత్సవం సందర్భంగా దేశంలోని ప్రతి ఛాయాగ్రాహకుడికి, ఫొటోగ్రఫీ ప్రేమికుడికి కిషన్‌రెడ్డి మరోసారి శుభాకాంక్షలు తెలియజేశారు. సమాజాన్ని చైతన్యపరిచే, స్ఫూర్తినిచ్చే, చరిత్రను భద్రపరిచే చిత్రాలను మరింతగా సృష్టించాలని ఆకాంక్షించారు. భావితరాలకు మార్గదర్శకంగా నిలిచే ఎన్నో గొప్ప చిత్రాలను వారు అందించాలని ఆశాభావం వ్యక్తం చేశారు.



సీఎన్జీ పంపు పేలుడు.. ఒకరి మృతి

న్యూఢిల్లీ, ఆగస్టు 19 :

దేశ రాజధాని ఢిల్లీలో బుధవారం ఘోర ప్రమాదం చోటుచేసుకుంది. టీక్రి కలార్స్ ప్రాంతంలోని ఒక సీఎన్జీ పంపులో జరిగిన పేలుడు ఘటనలో ఒకరు ప్రాణాలు కోల్పోగా, మరో ఐదుగురు గాయపడ్డారు. మధ్యాహ్నం 3.37 గంటల సమయంలో ఈ ప్రమాదం సంభవించినట్లు ఢిల్లీ పోలీసులు వెల్లడించారు. భారీ శబ్దంతో పేలుడు సంభవించడంతో పరిసర ప్రాంతాల్లో భయం దోళనలు నెలకొన్నాయి. స్థానికులు ఒక్కసారిగా బయటకు పరుగులు తీశారు. పోలీసుల వివరాల ప్రకారం ఒక బ్రక్కులో కంప్రెస్డ్ నేచురల్ గ్యాస్ నింపుతున్న సమయంలో బ్రక్కుకు అమర్చిన గ్యాస్ ట్యాంక్ అకస్మాత్తుగా పేలిపోయింది. పేలుడు తీవ్రత ఎక్కువగా ఉండటంతో సమీపంలో ఉన్న సిబ్బంది, కార్మికు లు, ఇతర వ్యక్తులు తీవ్రంగా ప్రభావితమయ్యారు. పేలుడు ధాటికి అక్కడి వాతావరణం ఒక్కసారిగా దద్దరిల్లిపోయింది. ఘటన జరిగిన వెంటనే స్థానికులు సహాయక చర్యలకు దిగారు. ఈ ప్రమాదంలో పంపులో పనిచేస్తున్న మనీష్ అనే వ్యక్తి అక్కడికక్కడే మృతి చెందినట్లు అధికారులు గుర్తించారు. మరో ఐదుగురు తీవ్రంగా గాయపడగా వారిని సమీప ఆసుపత్రులకు తరలించి చికిత్స అందిస్తున్నారు. గాయపడి న వారి ఆరోగ్య పరిస్థితిపై వైద్యులు నిరంతరం పర్యవేక్షణ కొనసాగిస్తున్నారు. కొందరికి తీవ్ర గాయాలు కావడంతో ప్రత్యేక వైద్య సేవలు అందిస్తున్నట్లు సమాచారం. సమాచారం అందుకున్న వెంటనే అగ్నిమాపక శాఖ సిబ్బంది ఆరు అగ్నిమాపక వాహనాలతో ఘటనాస్థలికి చేరుకున్నారు. పేలుడు అనంతరం మంటలు మరింత వ్యాపించ కుండా జాగ్రత్త చర్యలు చేపట్టారు. పోలీసులు కూడా ప్రాంతాన్ని తమ ఆధీనంలోకి తీసుకుని ప్రజలను సురక్షిత ప్రాంతాలకు తరలించారు. తద్వారా మరో ప్రమాదం జరగకుండా చర్యలు చేపట్టారు. ప్రమాదానికి గల అసలు కారణాలపై అధికారులు లోతుగా విచారణ ప్రారంభించారు. బ్రక్కు గ్యాస్ ట్యాంక్లో సాంకేతిక లోపమా లేదా గ్యాస్ నింపే ప్రక్రియలో ఏవైనా నిర్లక్ష్యాలు జరిగాయో అనే కోణాల్లో దర్యాప్తు కొనసాగుతోంది. సీఎన్జీ పంపులో అమలు చేస్తున్న భద్రతా ప్రమాణాలను కూడా అధికారులు పరిశీలిస్తున్నారు. సంబంధిత పరికరాల పరిస్థితిని నిపుణులు తనిఖీ చేస్తున్నారు. ప్రస్తుతం ప్రమాదానికి గురైన బ్రక్కును అధికారులు స్వాధీనం చేసుకున్నారు. సంఘటనకు సంబంధించిన సాక్ష్యాధారాలను సేకరిస్తూ పూర్తి స్థాయి దర్యాప్తు చేపడుతున్నారు. సాంకేతిక నివేదికలు అందిన తర్వాత పేలుడుకు దారితీసిన కారణాలపై స్పష్టత వచ్చే అవకాశం ఉందని అధికారులు తెలిపారు. ఈ ఘటనపై పూర్తి వివరాలను త్వరలో వెల్లడిస్తామని పేర్కొన్నారు.

22వ భూములపై బీఆర్ఎస్ ఆగ్రహం

హైదరాబాద్, ఆగస్టు 19 :

22వ నిషేధిత భూముల జాబితా కారణంగా ఇబ్బందులు ఎదుర్కొంటున్న బాధితులతో తెలంగాణ భవన్లో మాజీ మంత్రి, బీఆర్ఎస్ డిప్యూటీ ఛీఫ్ లీడర్ హరీశ్ రావు ప్రత్యేక సమావేశం నిర్వహించారు. రాష్ట్రంలోని వివిధ ప్రాంతాల నుంచి వచ్చిన బాధితులు తమ సమస్యలను, ఎదుర్కొంటున్న ఇబ్బందులను ఆయన దృష్టికి తీసుకువచ్చారు. ఈ సందర్భంగా బాధితుల ఆవేదనలను ఓపికగా విన్న హరీశ్ రావు వారికి పార్టీ పూర్తి అండగా ఉంటుందని భరోసా ఇచ్చారు. సమావేశంలో చలువు రు బీఆర్ఎస్ సీనియర్ నాయకులు, మాజీ మంత్రులు, ఎమ్మెల్యేలు పాల్గొన్నారు. 22వ నిషేధిత జాబితా వల్ల ఆస్తుల కొనుగోలు, అమ్మకాలు, రిజిస్ట్రేషన్లు నిలిచిపోవడంతో వేలాది కుటుంబాలు తీవ్ర ఇబ్బందులు పడుతున్నాయని హరీశ్ రావు పేర్కొన్నారు. ఈ సమస్యతో ఎవరూ భయపడాలని అవసరం లేదని, బీఆర్ఎస్ అధినేత కేసీఆర్ నాయకత్వంలో పార్టీ పూర్తిస్థాయిలో అండగా నిలుస్తుందని తెలిపారు. సమస్య పరిష్కారం కోసం న్యాయపరంగా, రాజకీయంగా అన్ని చర్యలు చేపడతామని హామీ ఇచ్చారు. బాధితులకు

న్యాయం జరిగే వరకు పోరాటం కొనసాగుతుందని స్పష్టం చేశారు. బాధితులకు ఉచిత న్యాయ సహాయం అందించేందుకు తెలంగాణ భవన్లో పది మంది న్యాయవాదులతో ప్రత్యేక లీగల్ సెల్ ఏర్పాటు చేస్తున్నట్లు ప్రకటించారు. ఈ లీగల్ సెల్ ద్వారా ప్రతి కేసును పరిశీలించి అవసరమైన న్యాయ సహాయం అందిస్తామని చెప్పారు. ఎమ్మెల్యేలుగా తాము కూడా సంబంధిత అధికారులు, జిల్లా కలెక్టర్తో మాట్లాడి సమస్యల పరిష్కారానికి కృషి చేస్తామని తెలిపారు. ప్రజలు ఎవరూ మధ్యవర్తులకు కమీషన్లు చెల్లించవద్దని, తక్కువ ధరలకు ఆస్తులు విక్రయించుకోవద్దని సూచించారు. హూడా, హెచ్ఎమ్ డీఏ అనుమతులు పొందిన లేఅవుట్లలో దశాబ్దాల క్రితం కొనుగోలు చేసిన భూములు, ఇళ్లను కూడా 22వ జాబితాలో చేర్చడం వెనుక పెద్ద అవకత వకలు ఉన్నాయని హరీశ్ రావు ఆరోపించారు. ఈఅంశంపై ప్రభుత్వం స్పష్టమైన సమాధానం చెప్పాల్సిన అవసరం ఉందన్నారు.



ఆశ్రమ పాఠశాల అభివృద్ధి పనులకు శంకుస్థాపన



కోటపల్లి పాఠశాలను సందర్శించిన మంత్రి వివేక్ వెంకటస్వామి

చెన్నూరు, ఆగస్టు 19 :

కార్మిక, ఉపాధి, శిక్షణ, షాక్టరీలు, గనులు-భూగర్భ వనరుల శాఖ మంత్రి డాక్టర్ గడ్దం వివేక్ వెంకటస్వామి పెద్దపల్లి ఎంపీ గడ్డం వంశీకృష్ణతో కలిసి చెన్నూరు నియోజకవర్గంలోని కోటపల్లి ప్రభుత్వ ఆశ్రమ పాఠశాలను బుధవారం సందర్శించారు. ఈ సందర్భంగా సింగరేణి సీఎస్ఆర్ నిధులతో చేపట్టనున్న అభివృద్ధి పనులకు శంకుస్థాపన చేశారు. పాఠశాల ఆవరణను పరిశీలించిన మంత్రి విద్యార్థులతో మాట్లాడి వారి విద్యాభ్యాసం, వసతి సౌకర్యాల గురించి అరా తీశారు. ఈ సందర్భంగా మంత్రి మాట్లాడుతూ మారుమూల ప్రాంతంలో ఉన్న ఈ ఆశ్రమ పాఠశాల విద్యార్థులకు విద్య అందిస్తున్న తీరు సంతోషకరమని అన్నారు. అయితే విద్యార్థులు తగిన మౌలిక వసతులు లేక నేలపై కూర్చొని చదువుకోవడం బాధ కలిగించిందని పేర్కొన్నారు. విద్యార్థుల అవసరాలను గుర్తించి అదనపు తరగతి గదులు, ఫర్నిచర్, తాగునీటి సదుపాయాలు, ఇతర మౌలిక వసతులు కల్పించేందుకు చర్యలు చేపడుతున్నామని తెలిపారు. సింగరేణి సీఎస్ఆర్ నిధుల ద్వారా చేపట్టనున్న అభివృద్ధి పనులు విద్యా ప్రమాణాలను మరింత మెరుగుపరుస్తాయని మంత్రి వివరించారు. గ్రామీణ, గిరిజన ప్రాంతాల విద్యార్థులు కూడా పట్టణ ప్రాంతాల విద్యార్థులతో

సమానంగా నాణ్యమైన విద్యను పొందేలా ప్రభుత్వం ప్రత్యేక దృష్టి సారిస్తోందని చెప్పారు. విద్యా రంగ బలోపేతమే రాష్ట్ర అభివృద్ధికి పునాది అని పేర్కొన్నారు. డాక్టర్ బి.ఆర్. అంబేద్కర్ ఆశయాలకు అనుగుణంగా ప్రతి విద్యార్థికి సమాన అవకాశాలు కల్పించడమే ప్రభుత్వ లక్ష్యమని వివేక్ వెంకటస్వామి అన్నారు. సామాజికంగా వెనుకబడిన వర్గాల విద్యార్థులకు మెరుగైన విద్యా వాతావరణం కల్పించడం ద్వారా వారి భవిష్యత్తును తీర్చిదిద్దేందుకు ప్రభుత్వం కట్టుబడి ఉందని స్పష్టం చేశారు. విద్యతోనే జీవితంలో ఉన్నత స్థానాలకు చేరుకోవచ్చని విద్యార్థులకు సూచించారు. విద్యార్థులు పెద్ద లక్ష్యాలు పెట్టుకుని కష్టపడి చదవాలని మంత్రి పిలుపునిచ్చారు. పాఠశాలలో ఎలాంటి సమస్యలు ఉన్నా వెంటనే ప్రజాప్రతినిధులు, అధికారుల దృష్టికి తీసుకురావాలని సూచించారు. సమస్యల పరిష్కారానికి ప్రభుత్వం, ప్రజాప్రతినిధులు కలిసి పనిచేస్తారని హామీ ఇచ్చారు. విద్యార్థుల సంక్షేమం విషయంలో ఎటువంటి రాజీ ఉండదన్నారు. కార్యక్రమంలో స్థానిక ప్రజాప్రతినిధులు, అధికారులు, విద్యాశాఖ సిబ్బంది, సింగరేణి ప్రతినిధులు పాల్గొన్నారు. కోటపల్లి ఆశ్రమ పాఠశాలలో చేపట్టనున్న అభివృద్ధి పనులు లూ పూర్తయిన తర్వాత విద్యార్థులకు మెరుగైన విద్యా వాతావరణం అందుబాటులోకి వస్తుందని వారు ఆశాభావం వ్యక్తం చేశారు.



నీట్ సంస్కరణలపై సుప్రీం దృష్టి

న్యూఢిల్లీ, ఆగస్టు 19 :

నీట్ పరీక్షల నిర్వహణ, భద్రతా ప్రమాణాలపై సుప్రీంకోర్టు మరోసారి కీలక వ్యాఖ్యలు చేసింది. పరీక్షల విధానంలో సంస్కరణలు కేవలం నివేదికలు, సిఫార్సులకే పరిమితం కాకుండా శాశ్వత వ్యవస్థగా అమలు కావాల్సిన అవసరం ఉందని స్పష్టం చేసింది. రాధాకృష్ణన్ కమిటీ, సందర్ నీలేకని కమిటీలు సూచించిన సంస్కరణల అమలుపై ఇప్పటివరకు తీసుకున్న చర్యల పూర్తి వివరాలను సమర్పించాలని నేషనల్ టెస్టింగ్ ఏజెన్సీ (ఎన్టీఏ)ను ఆదేశించింది. నీట్-యూజీ ప్రశ్నపత్రం లీక్ వ్యవహారం నేపథ్యంలో దాఖలైన పిటిషన్లపై జస్టిస్ పీఎస్ నరసిం హ, జస్టిస్ ఆలోక్ అరాధేలతో కూడిన ధర్మాసనం విచారణ చేపట్టింది. ఫెడరేషన్ ఆఫ్ ఆల్ ఇండియా మెడికల్ అసోసియేషన్ తరపున దాఖలైన పిటిషన్ ను కూడా కోర్టు పరిశీలించింది. పరీక్షల నిర్వహణలో వ్యవస్థాగత మార్పులు అవసరమని, ఒకసారి సంస్కరణలు ప్రకటించడం సరిపోదని, వాటి అమలు నిరంతర ప్రక్రియ గాకొనసాగాలని ధర్మాసనం పేర్కొంది. విచారణ సందర్భంగా కేంద్ర ప్రభుత్వం తరపున సాలిసిటర్ జనరల్ తుషార్ మెహతా వాదనలు వినిపించారు. నీట్ ప్రశ్న పత్రం తయారీ నుంచి విద్యార్థుల చేతికి చేరే వరకు

అత్యంత కట్టుదిట్టమైన భద్రతా వ్యవస్థ అమల్లో ఉందని ఆయన కోర్టుకు వివరించారు. ప్రశ్నపత్రం రూపకల్పనలో అనేక స్థాయిల్లో గోప్యత పాటిస్తున్నామని, ప్రశ్నల ఎంపిక ప్రక్రియను అత్యంత రహస్యంగా నిర్వహిస్తున్నామని తెలిపారు. ప్రశ్నపత్రాల రవాణాలో కూడా ప్రత్యేక భద్రత చర్యలు అమలు చేస్తున్నట్లు కేంద్రం వెల్లడించింది. ప్రశ్నపత్రాలను తరలించే వాహనాలకు జీపీఎస్ పరికరాలు అమర్చినట్లు, వాహనం కదలికలన్నీ



నిరంతరం పర్యవేక్షణలో ఉంటాయని కోర్టుకు తెలియజేసింది. ప్రస్తుతం అమల్లో ఉన్న భద్రతా వ్యవస్థను ఛేదించడం చాలా కష్టమని కేంద్రం పేర్కొంది. నీట్ పేపర్ లీక్ ఘటన అనంతరం కేంద్ర విద్యాశాఖ ఏడుగురు సభ్యులతో రాధాకృష్ణన్ కమిటీని ఏర్పాటు చేసింది.



ఆక్రమిత భూములపై మంత్రి ఆదేశాలు

ఖమ్మం రూరల్, ఆగస్టు 19 :

ప్రభుత్వ అసైన్డ్ భూములను అక్రమంగా ఆక్రమించిన వారి నుంచి వెంటనే స్వాధీనం చేసుకుని అర్హులైన నిరుపేద కుటుంబాలకు ఇళ్ల స్థలాలుగా కేటాయించాలని రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాసరెడ్డి అధికారులను ఆదేశించారు. ప్రభుత్వ భూముల ఆక్రమణలపై క్షేత్రస్థాయిలో సమగ్ర విచారణ చేపట్టి ఆక్రమణలను గుర్తించి వెంటనే ప్రభుత్వ ఆధీనంలోకి తీసుకురావాలని స్పష్టం చేశారు. ఖమ్మం రూరల్ మండలం వల్లెగూడెంలో రూ.20 లక్షల వ్యయంతో నిర్మించిన నూతన గ్రామ పంచాయతీ కార్యాలయ భవనాన్ని బుధవారం ప్రారంభించిన అనంతరం నిర్వహించిన సభలో మంత్రి మాట్లాడారు. ఇందిరమ్మ రాజ్యంలో ప్రతి అర్హ కుటుంబానికి సొంతింటి కలను సాకారం చేయడమే ప్రభుత్వ లక్ష్యమని పేర్కొన్నారు.

భూములను సమీకరించి పేదలకు ఇళ్ల స్థలాలు అందించేందుకు చర్యలు

తీసుకుంటున్నామని తెలిపారు. పల్లెగూడెం సమగ్ర లభావృద్ధి కోసం మొత్తం

రూ.61.76 కోట్లతో పలు పనులు చేపడుతున్నట్లు మంత్రి వెల్లడించారు. గ్రామంలో

ఇప్పటికే రూ.50 లక్షలతో సీసీ రోడ్ల నిర్మాణం పూర్తయిందని, గొల్లగూడెం నుంచి

పల్లెగూడెం వరకు ఎస్ఎస్పీ కాన్స గట్టుపై రూ.5.80 కోట్లతో మోడల్ సీసీ రోడ్డు నిర్మాణ

పనులు కొనసాగుతున్నాయని చెప్పారు. పల్లెగూడెం నుంచి మంగళగూడెం వరకు

రూ.55 కోట్లతో చేపట్టనున్న బీటీ రోడ్డు నిర్మాణాన్ని వేగంగా పూర్తి చేస్తామని హామీ

ఇచ్చారు. గ్రామీణ ప్రాంతాల్లో మెరుగైన రహదారి సదుపాయాలు కల్పించడం ద్వారా

ప్రజల రాకపోకలకు సౌలభ్యం కల్పించడమే లక్ష్యమని తెలిపారు. కేవలం రెండు నెలల

వ్యవధిలో రూ.20 లక్షల వ్యయంతో గ్రామ పంచాయతీ కార్యాలయ భవనాన్ని

నాణ్యతతో పూర్తి చేసిన ప్రజాప్రతినిధులు, అధికారులను మంత్రి లభానందించారు.

గ్రామస్థుల విజ్ఞప్తి మేరకు రూ.12 లక్షలతో కొత్త అంగన్వాడీ భవన నిర్మాణానికి తక్షణమే మంజూరు చేస్తున్నట్లు ప్రకటించారు. అర్హులైన వృద్ధులు, వితంతువులు, ఒంటరి మహిళలు ఈ నెల 31వ తేదీలోగా పింఛన్ కోసం దరఖాస్తు చేసుకోవాలని మంత్రి సూచించారు. అర్హులైన ప్రతి ఒక్కరికీ సంక్షేమ పథకాల ప్రయోజనాలు అందేలా ప్రభుత్వం చర్యలు తీసుకుంటోందని చెప్పారు. కార్యక్రమంలో స్థానిక ప్రజాప్రతినిధులు, అధికారులు, కాంగ్రెస్ నాయకులు, గ్రామ ప్రజలు పెద్ద సంఖ్యలో పాల్గొన్నారు.



దుద్దెనపల్లిలో పల్లె దవాఖాన ప్రారంభం

పాన్సం ప్రభాకర్ ప్రజా పాలన కార్యక్రమం

హుస్సాబాద్, ఆగస్టు 19 :

కరీంనగర్ జిల్లా హుస్సాబాద్ నియోజకవర్గంలోని సైదాపూర్ మండలం దుద్దెనపల్లి గ్రామంలో “పల్లె పల్లెకు పాన్సం అన్న -- పల్లె పల్లెలో ప్రజా పాలన” కార్యక్రమం ఉత్సాహంగా నిర్వహించారు. ఈ కార్యక్రమంలో రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్ పాల్గొని గ్రామ ప్రజలతో సమీకమయ్యారు. ప్రజల సమస్యలను మేకుమయ్యారు. ప్రజల సమస్యల వాటి పరిష్కారానికి తక్షణ చర్యలు తీసుకోవడమే ప్రజా పాలన ప్రభుత్వ ప్రధాన లక్ష్యమని ఆయన పేర్కొన్నారు. కార్యక్రమంలో భాగంగా గ్రామంలో రూ.20 లక్షల వ్యయంతో నూతనంగా నిర్మించిన పల్లె దవాఖాన భవనాన్ని మంత్రి ప్రారంభించారు. గ్రామీణ ప్రాంత ప్రజలకు మెరుగైన వైద్య సేవలు అందించేందుకు ప్రభుత్వం ప్రత్యేక ప్రాధాన్యత ఇస్తోందని తెలిపారు. గ్రామస్థులు

చిన్న చిన్న ఆరోగ్య సమస్యల కోసం పట్టణాలకు వెళ్లాల్సిన అవసరం లేకుండా స్థానికంగానే నాణ్యమైన వైద్యం అందేలా చర్యలు తీసుకుంటున్నామని చెప్పారు. అనంతరం గ్రామంలో నిరైతు వేదికలో ఏర్పాటు చేసిన ప్రజా పాలన సమావేశంలో మంత్రి పాల్గొన్నారు. రైతులు, మహిళా సంఘాల ప్రతినిధులు, యువత, గ్రామ పెద్దలతో నేరుగా మాట్లాడి వారి సమస్యలను అడిగి తెలుసుకున్నారు. గ్రామాభివృద్ధి, తాగునీరు, రహదారులు, విద్యుత్, సంక్షేమ పథకాల అమలు తదితర అంశాలపై ప్రజల అభిప్రాయాలను స్వీకరించారు. ప్రజల నుంచి పెద్ద సంఖ్యలో వినతి పత్రాలు అందాయి. వాటిని స్వీకరించిన మంత్రి సంబంధిత శాఖల అధికారులతో అక్కడికక్కడే మాట్లాడి సమస్యల పరిష్కారానికి చర్యలు చేపట్టాలని ఆదేశించారు. సాధ్యమైన అంశాలపై వెంటనే నిర్ణయాలు తీసుకుంటూ ప్రజలకు భరోసా కల్పించారు.



ఇషా కొప్పికర్ దేశభక్తి వ్యాఖ్యలు

ముంబయి, ఆగస్టు 19 :

బాలీవుడ్ నటి ఇషా కొప్పికర్ చేసిన 'గర్వింపదగిన అంధభక్తురాలిని' అనే వ్యాఖ్యలు సామాజిక మాధ్యమాల్లో తీవ్ర చర్చకు దారితీశాయి. రాజకీయ పార్టీలకు కాకుండా దేశానికి తాను భక్తురాలినని ఆమె స్పష్టం చేశారు. దేశాన్ని ప్రేమించడం, దేశం అభివృద్ధి చెందాలని కోరుకోవడం భక్తి అయితే తాను గర్వంగా భక్తురాలినేనని పేర్కొన్నారు. ఒక వీడియోలో ఇషా కొప్పికర్ మాట్లాడుతూ.. తనను 'అంధభక్తురాలు' అని చెప్పుకోవడంలో తనకు ఎలాంటి ఇబ్బంది లేదన్నారు. అయితే తన భక్తి ఏ రాజకీయ పార్టీ పట్ల కాదని, భారతదేశం పట్ల మాత్రమేనని స్పష్టం చేశారు. దేశం ముందుకు సాగాలని, ప్రజలకు మంచి జరగాలని కోరు కోవడమే తన ఉద్దేశమని తెలిపారు. ప్రభుత్వ నిర్ణయాలను ప్రశ్నించే హక్కు ప్రతి పౌరుడికీ ఉందని ఇషా అన్నారు. ప్రభుత్వ విధానాలతో తాను విభేదించినా దేశాన్ని మాత్రం ప్రేమించ చవచ్చని పేర్కొన్నారు. ప్రభుత్వం చేసే ప్రతి పనిని సమర్థించడం, విమర్శించడం తన ఉద్దేశం కాదని స్పష్టం చేశారు. దేశ ప్రయోజనాలే తనకు ముఖ్యమని తెలిపారు. భారతదేశంలోనే తాను జీవిస్తున్నానని, ఇక్కడే తనకు జీవనోపాధి, అవకాశాలు లభించాయని ఇషా పేర్కొన్నారు. అందుకే దేశం పట్ల గర్వంగా ఉండటంలో ఎలాంటి తప్పు లేదన్నారు. దేశాన్ని ప్రేమించడాన్ని రాజకీయాలతో ముడిపెట్టకూడదని ఆమె అభిప్రాయపడ్డారు.

ప్రేమ బంధంపై అనుపమ సంచలన వ్యాఖ్యలు

హైదరాబాద్, ఆగస్టు 19 :

ప్రముఖ నటి అనుపమ పరమేశ్వరన్ తన వ్యక్తిగత జీవితానికి సంబంధించిన కొన్ని విషయాలను ఇటీవల ఓ ఇంటర్వ్యూలో వెల్లడించారు. గతంలో ఓ వ్యక్తితో రెండేళ్లపాటు ప్రేమలో ఉన్నానని, ఆ సమయంలో తీవ్ర మానసిక ఒత్తిడిని ఎదుర్కొన్నానని తెలిపారు. ఆ బంధం తనను తీవ్రంగా కుంగదీసిందని, దాని నుంచి బయటపడేందుకు చాలా కష్టపడ్డానని ఆమె పేర్కొన్నారు. పీరియడ్స్ సమయంలోనూ హేళన స్త్రీలకు సహజంగా జరిగే రుతుక్రమం సమయంలో కూడా తనను ఆ వ్యక్తి చులకనగా చూసేవాడని అనుపమ తెలిపారు. తనను ప్రశ్నించిన ప్రతిసారీ.. రుతుక్రమం కారణంగానే తాను అలా మాట్లాడుతున్నానంటూ హేళన చేసేవాడని ఆవేదన వ్యక్తం చేశారు.



ఫాక్ ఆర్టిస్ట్ ఈశ్వర్ సాయి వివాదం

హైదరాబాద్, ఆగస్టు 19 :

తెలుగు జానపద పాటల ద్వారా సామాజిక మాధ్యమాల్లో గుర్తింపు తెచ్చుకున్న 'బాసింగ్ బాలు' ఫేమ్ ఈశ్వర్ సాయి వ్యక్తిగత జీవితం ప్రస్తుతం వివాదాస్పదంగా మారింది. తోటి జానపద కళాకారిణితో ఆయన ఏకాంతంగా ఉన్న సమయంలో భార్యకు పట్టుబడినట్లు ప్రచారం జరుగుతోంది. ఈ ఘటనపై ఈశ్వర్ సాయి భార్య శరణ్య తాజాగా స్పందిస్తూ తీవ్ర ఆవేదన వ్యక్తం చేశారు. తమకు వివాహమై ఏడేళ్లు అవుతోందని శరణ్య తెలిపారు. తన భర్త ఎలాంటి చెడు అలవాట్లకు బానిస కాదని, అయితే ఓ యువతి కావాలనే ఆయనకు దగ్గరై తన భర్తను తనకు దూరం చేసిందని ఆరోపించారు. గతంలో ఆ యువతికి ఇబ్బందులు ఎదురైన సమయంలో తానే దగ్గరుండి ఓదార్చానని, అలాంటి వ్యక్తి తనను మోసం చేస్తుందని ఊహించలేకపోయానని ఆవేదన వ్యక్తం చేశారు. తన కళ్ల ముందే తిరిగిన ఆ యువతిని మంచిదని భావించానని, అయితే ఆమెతో తన భర్త జరిపిన సందేశాలను చూసిన తర్వాత తీవ్రంగా కలత చెందానని శరణ్య పేర్కొన్నారు. జరిగిన మోసం కారణంగా తీవ్ర మనోవేదనకు గురయ్యానని కన్నీటిపర్యంతమయ్యారు. ఈ ఘటనతో ఒక దశలో తన కుమారుడితో కలిసి ప్రాణాలు తీసుకోవాలనే ఆలోచన కూడా వచ్చినట్లు ఆమె వెల్లడించారు. తన భర్త మంచివాడేనని చెబుతూ.. ఓ యువతి అలా వెంటపడితే ఆయన మాత్రం ఏం చేయగలడంటూ భర్తను సమర్థించే ప్రయత్నం చేశారు. అదే సమయంలో సదరు యువతిపై తీవ్ర ఆగ్రహం వ్యక్తం చేశారు. ఇలాంటి వివాదాలకు కారణమయ్యే వ్యక్తులను జానపద పాటల రంగంలోకి రానివ్వకూడదని శరణ్య డిమాండ్ చేశారు. కాగా 'ప్రవీల', 'రాతిరి రాతిరి' వంటి ప్రముఖ జానపద పాటల్లో కలిసి నటించిన ఈ జోడీ వ్యవహారం ప్రస్తుతం జానపద కళాకారుల వర్గాల్లో చర్చనీయాంశంగా మారింది.



ఈడీవిచారణకు నిధి అగర్వాల్

హైదరాబాద్, ఆగస్టు 19 :

ప్రముఖ సినీ నిధి అగర్వాల్ బుధవారం హైదరాబాద్ లోని ఎన్ ఫోర్స్ మెంట్ డైరెక్టరేట్ ప్రాంతీయ కార్యాలయంలో విచారణకు హాజరయ్యారు. నిషేధిత, అక్రమ ఆన్ లైన్ బెట్టింగ్, గేమింగ్ యాప్ ల ప్రచారానికి సంబంధించిన కేసులో భాగంగా అధికారులు ఆమెను సందర్శించి ప్రశ్నిస్తున్నారు. ఈడీ జారీ చేసిన సమన్ల మేరకు పోలీసుల భద్రత మధ్య ఆమె విచారణకు చేరుకున్నారు. బెట్టింగ్ యాప్ ల ప్రచారంపై ఆ జాతీ విన్ సహా పలు ఆన్ లైన్ బెట్టింగ్ వేదికలను సామాజిక మాధ్యమాల ద్వారా ప్రచారం చేసిన వ్యవహారంలో నిధి అగర్వాల్ పాత్రపై అధికారులు విచారణ సేకరిస్తున్నారు. అక్రమ ఆర్థిక లావాదేవీలు, హవాలా మార్గాల ద్వారా సగదు బదిలీ జరిగిందనే ఆరోపణల నేపథ్యంలో దర్యాప్తు కొనసాగుతోంది. యాప్ ల ప్రచారానికి సంబంధించిన ఒప్పందాలు, అందుకున్న పారితోషికం, బ్యాంకు ఖాతాల్లో జరిగిన లావాదేవీలు, డిజిటల్ ఆధారాలపై ఈడీ అధికారులు ప్రధానంగా ప్రశ్నిస్తున్నట్లు సమాచారం. మనీలాండరింగ్ నిరోధక చట్టం కింద ఈ దర్యాప్తు కొనసాగుతోంది. ఇప్పటికే సీబీఐ విచారణ ఈ వ్యవహారంలో నిధి అగర్వాల్ ఇప్పటికే తెలంగాణ నేర పరిశోధన విభాగం అధికారుల ఎదుట విచారణకు హాజరయ్యారు. బెట్టింగ్ యాప్ ల వల్ల కలిగే అనర్థాల గురించి పూర్తిగా తెలియకుండానే ప్రచార కార్యక్రమాల్లో పాల్గొన్నట్లు ఆమె గతంలో వాంగ్మూలం ఇచ్చినట్లు సమాచారం. అయితే ఈ ప్రచారాల ద్వారా జరిగిన ఆర్థిక లావాదేవీలపై స్పష్టత కోసం ఈడీ అధికారులు ప్రస్తుతం ఆమెను ప్రశ్నిస్తున్నారు. విచారణలో ఆమె నుంచి అధికారిక వాంగ్మూలాన్ని సమారు చేస్తున్నట్లు తెలుస్తోంది. పలువురు సినీ ప్రముఖులపై దర్యాప్తు బెట్టింగ్ యాప్ ల ప్రచారానికి సంబంధించిన ఈ కేసులో నిధి అగర్వాల్ తో పాటు పలువురు సినీ ప్రముఖులు, సామాజిక మాధ్యమ ప్రభావశీలులను కూడా అధికారులు విచారిస్తున్నారు. సైబరాబాద్ పోలీసుల సమారు చేసిన కేసు ఆధారంగా ఈడీ దర్యాప్తు కొనసాగిస్తోంది. ఇప్పటికే విజయ్ దేవరకొండ, రానా దగ్గబాటి, ప్రకాష్ రాజ్, మంచు లక్ష్మి తదితరులు ఈ కేసుకు సంబంధించి విచారణను ఎదుర్కొన్నట్లు సమాచారం.



ఓటీటీలోకి జననాయగన్

హైదరాబాద్, ఆగస్టు 19 :

తమిళ స్టార్ హీరో విజయ్ నటించిన 'జననాయగన్' చిత్రం ఓటీటీలో సందడి చేసింది. సిద్ధమవుతోంది. విజయ్ కు తమిళనాట ఉన్న క్లీజ్ కారణంగా ఈ సినిమాపై విడుదలకు ముందే భారీ అంచనాలు ఏర్పడ్డాయి. యాక్షన్ కథాంశంతో తెరకెక్కిన ఈ చిత్రం బాక్సాఫీస్ వద్ద రూ.300 కోట్లకు పైగా వసూళ్లు సాధించినట్లు చిత్రబృందం తెలిపింది. కేవీఎస్ ప్రొడక్షన్స్ పతాకంపై నిర్మించిన ఈ చిత్రానికి హెచ్. విన్ తో దర్శకత్వం వహించారు. అనిరుద్ధ రవిచందర్ సంగీతం అందించగా, పూజా హెగ్డే, మమితా బైజు కీలక పాత్రల్లో నటించారు. జూలై 23న థియేటర్లలో విడుదలైన ఈ చిత్రం ఇప్పుడు ఓటీటీ ప్రేక్షకులను అలరించేందుకు సిద్ధమైంది. ఐదు భాషల్లో ప్రసారం 'జననాయగన్' చిత్రం ఓటీటీ హక్కులను జీ5 సంస్థ సొంతం చేసుకుంది. ఈ నెల 21వ తేదీ నుంచి ఈ సినిమాను ఐదు భాషల్లో ప్రసారం చేయనున్నట్లు ప్రకటించింది. తమిళంతో పాటు తెలుగు, మలయాళం, కన్నడ, హిందీ భాషల్లోనూ సినిమా అందుబాటులోకి రానుంది. ఇదీ కథ వెల్లడి కొన్ని కారణాల వల్ల జైలు జీవితం అనుభవిస్తాడు. క్షమాభిక్షతో జైలు నుంచి బయటకు వచ్చిన అతడికి జైల్లో ఉన్న సమయంలో ఓ అధికారితో పరిచయం ఏర్పడుతుంది.

ఓటీటీలోకి శ్రీనివాస మంగాపురం

హైదరాబాద్, ఆగస్టు 19 :

సూపర్ స్టార్ కృష్ణ కుటుంబం నుంచి మూడో తరం వారసుడిగా జయకృష్ణ ఘట్టమనేని సినీ రంగంలోకి అడుగుపెట్టారు. దివంగత నటుడు రమేష్ బాబు తనయుడైన జయకృష్ణ హీరోగా, బాలీవుడ్ నటి రవీనా టాండన్ కుమార్తె రాషా తదానీ కథానాయికగా పరిచయమైన చిత్రం 'శ్రీనివాస మంగాపురం'. దర్శకుడు అజయ్ భూపతి తెరకెక్కించిన ఈ ప్రేమ, పోరాట కథాంశంతో కూడిన గ్రామీణ నేపథ్య చిత్రం ఇటీవలే థియేటర్లలో విడుదలై ప్రదర్శితమవుతోంది. థియేటర్లలో విడుదలై 20 రోజులు కూడా పూర్తికాకముందే ఈ చిత్రాన్ని ఓటీటీలోకి తీసుకొస్తున్నట్లు చిత్రబృందం ప్రకటించింది. ప్రముఖ ఓటీటీ వేదిక అమెజాన్ ప్రైమ్ వీడియోలో ఆగస్టు 20 నుంచి ఈ సినిమా ప్రసారం కానుంది. ఈ మేరకు చిత్రబృందం అధికారిక ప్రకటన విడుదల చేసింది. ఈ చిత్రంలో సీనియర్ నటుడు మోహన్ బాబు కీలక పాత్రలో నటించారు. సంగీత దర్శకుడు జి.వి. ప్రకాష్ కుమార్ అందించిన సంగీతం సినిమాకు ప్రధాన ఆకర్షణగా నిలిచింది. చందమామ కథలు పతాకంపై వి. కిరణ్ నిర్మించిన ఈ చిత్రాన్ని వైజయంతి మూవీస్ సమర్పించింది. తిరుపతి నేపథ్యంగా ఈ సినిమా కథ సాగుతుంది. నగరంలోకి అడుగుపెట్టిన యువకుడు శ్రీను తొలిచూపులోనే మంగు ఇష్టపడతాడు.

